

طعام اہل کتاب سے متعلق محسن الملک کا نقطہ نظر: ایک تحقیقی مطالعہ

Mohsin ul Mulk's View Point about Food
of the People of the Scripture: A ResearchBased Study

*شمسِ حسنین

ABSTRACT

There were many emerging social and legal issues during the end of the nineteenth century and the beginning of twentieth century in the Indian Islam that became the bone of contention between the traditionalists and the modernists. Although, the real challenges of the social, political, religious, economic nature were lying unresolved before the Muslim thinkers and reformists i.e., the role of women in Islam, the western colonization of the Muslim lands, the Christian missionaries challenging the importance and significance of Islam in the modern world, and above all, the modern education system, however, most of the traditionalist ulama indulged in relatively less issues important, such as whether it is permitted for a Muslim to eat meat slaughtered by a non-Muslim? Or is it permissible in Islam to dine with a Christian on the same table? And other such issues.

Sir Sayed Ahmed Khan, known as the founder of the Muslim modernism in India, and his Aligarh companions tried to focus on the major issues confronted Indian Muslim of their time. But they also had to face the challenges of Indian Ulema and willingly or unwillingly they too had to answer the questions poised by them, as the majority of the Muslims where following the ulama in their daily practice of religion. Hence, Sir Syed and his companions also addressed issues of dinning with the people of the book (ta'am ahl-e- kitab) and slaughtered by the people of the book (zabiha ahl-e-kitab).

One such personality who came to the rescue Sir Syed in confronting ulema on these issues was his closest friend and companion, Nawab Mohsin ul Mulk. He not only defended Sir Syed on these issues but also presented his personal views in these matters, with his own set of arguments. The present paper is focused on Mohsin ul Mulk's ideas on the issues of ta'am and zabiha of people of the book.

☆ اسٹنٹ پروفیسر، شعبہ اسلامی تاریخ، یونیورسٹی آف کراچی، کراچی، پاکستان۔

ہندوستان میں برطانوی راج قائم ہونے اور شاید اس سے بھی پہلے سے جب مغربی طاقتؤں کی آمد کا سلسلہ یہاں شروع ہوا تو ہندوستانی معاشرے کو، خاص طور سے عوامی سطح پر، کئی چیزیں کامنہ کرنا پڑا۔ یہ چیزیں صرف سیاسی، معاشی، بلکہ مذہبی سماجی بھی تھے۔ ان میں سب سے اہم انگریزوں کے ساتھ سماجی معاشرتی تعلقات کا مسئلہ تھا۔ حالی کے مطابق ۱۸۶۶ میں سرسید کے پاس ایک سوال بطور استفقاء کے آیا کہ مسلمانوں کو انگریزوں کے ساتھ، بشرطیکہ کھانے میں کوئی حرام چیز نہ ہو، کھانا پینا درست ہے یا نہیں؟ سرسید نے اس کا جواب آیات و احادیث کے حوالے سے لکھ دیا کہ جائز ہے، اس کے بعد ۱۸۷۸ میں ایک رسالہ احکام طعام اپل کتاب لکھا (۱)۔ گویا اس مسئلے سے انیسویں صدی کے سب سے بڑے جدیدیت پسند اور جدیدیت پسند مسلمانوں کے رہنماء سرسید احمد خان [م: ۱۸۹۸] نے نہیں کی کوشش کی تاکہ وہ مسلمانوں کو بتائیں کہ مذہب میں اس کے لئے کیا احکامات ہیں۔ انہوں نے رسالہ طعام اپل کتاب، اور تہذیب الاخلاق میں اپنے مضامین کے ذریعے، قرآن و احادیث اور متن德尔 علماء کے دلائل و آراء سے اس بات کو ثابت کیا کہ انگریزوں کے ساتھ سماجی تعلقات، ان کے ساتھ کھانا کھانا، ان کے ذبیح و غیرہ کی ممانعت نہیں ہے۔ سرسید کے اس رسالے اور ان کے دیگر مضامین کی تردید میں سید امداد العلی (۲) نے بھی اس موضوع پر ایک جوابی رسالہ لکھا اور سرسید کے دلائل کی تردید کرتے ہوئے اسے کفر قرار دیا۔

سرسید کے رفقاء میں جو لوگ ابتداء ہی سے ان کے ساتھ رہے اور ان کے اصلاحی مشن کا حصہ بنے ان میں ان کے ایک بہت ہی قربی ساتھی اور دوست سید مهدی علی خان نواب محسن الملک [م: ۱۹۰۷] بھی شامل تھے، سرسید کی وفات کے بعد محسن الملک ان کے جانشین کے طور پر علیگڑھ کے سیکرٹری اپنی وفات تک رہے۔ سماجی و معاشرتی سطح پر مسلمان جن تو ہم پرستیوں، ضعیف الاعتقادیوں، زبوب حالیوں اور پسمند گیوں کا شکار ہو چکے تھے، جس سے سرسید نے انہیں نکلنے کا یہ اٹھایا اس میں محسن الملک نے ان کا پورا ساتھ دیا اور اس سلسلے میں وہ بھی سرسید کے ساتھ ان تمام آزمائشوں سے گزرے جو معاشرے کی خراب صورت حال کو سنوارنے میں سرسید کو پیش آئیں۔ یہی وجہ ہے کہ جب سرسید نے ایک سماجی فقہی معاملے میں معاشرتی روایت کے بخلاف عمل کیا تو ان کے مسلمان دوستوں نے بھی ان کو نہ صرف تقدیم کا نشانہ بنایا بلکہ ان کی مسلمانیت پر بھی حملہ کیا۔ ان حالات میں محسن الملک نے سرسید کا بھرپور ساتھ دیا اور اس دور میں جن سماجی — فقہی مسائل کو ہدف تقدیم بنایا جا رہا تھا ان کو اپنی تحقیق سے ثابت کیا کہ اصل میں ان کے بارے میں اسلام کیا کہتا ہے اور اسلام کے ابتدائی دور اور قرون وسطی میں کیا عمل ہوتا تھا۔

لہذا محسن الملک نے جب سماجی—فقہی معاملات کی تحقیق کے حوالے سے کئی (اصولی اور نظری) مسائل پر بحث

کی تو اہل کتاب کے ساتھ مسلمانوں کے کھانا کھانے سے متعلق، اور اس سے متعلق کہ ان کا ذبیحہ مسلمانوں کے لئے حلال ہے یا نہیں، اور یہ کہ کیا ان کے ساتھ ان کا کھانا کھانا جائز ہے یا نہیں، جیسے معاملات پر نہ صرف تہذیب الاخلاق میں کئی مضامین لکھے بلکہ سر سید اور مداد العلی کی تصانیف پر محکمہ بھی کیا۔ سماجی — فقہی مسائل میں طعام اہل کتاب کی بحث کا سب سے اہم سبب اس کی اپنی عصری اہمیت ہے، جس کی وجہ سے محسن الملک نے بھی سر سید کی تائید میں اس مسئلے پر قلم اٹھایا۔ محسن الملک اس موضوع پر لکھنے کی ضرورت کے بارے میں کہتے ہیں:

محسن الملک کا یہ بیان اس بات کی شہادت ہے کہ طعام اہل کتاب کی بحث کی ابتداء ۱۸۶۰ء کی دہائی میں یا شاید اس سے بھی پہلے ہندوستان میں شروع ہو چکی تھی۔ ہر حال محسن الملک نے بھی اہل کتاب کے ساتھ کھانے کے سلسلے میں ۱۸۶۰ء سے ہونے والے مباحث میں حصہ لیا اور ۱۸۷۰ء کی دھائی میں اس موضوع پر تین مضامین بھی لکھ ڈالے۔ ان میں سے ایک مضمون ”طعام اہل کتاب“ میں انہوں نے یہ بتانے کی کوشش کی کہ اس بارے میں صحابہ، تابعین اور تبع تابعین کا کیا عمل تھا۔ دوسرا مضمون غالباً وہ ہے جو انہوں نے سر سید کے رسائل طعام اہل کتاب اور اس کے جواب میں سید امداد الحنفی کے رسائل امداد الاحتساب علی المذاہبین فی احکام طعام اہل کتاب پر محاکمه کرتے ہوئے لکھا۔ اور تیسرا مضمون شیعہ مدحہ بہ کے حوالے سے لکھا کہ ان کے ہاں اہل کتاب کے ساتھ کھانے کے کیا احکام ہیں۔ یہ مختصر مضمون محسن الملک نے ابو جعفر الطوسي [م: ۵۳۶۰] کی کتاب تہذیب الاحکام فی شرح المقنعة الشیخ المفید سے اخذ کر کے لکھا ہے۔ جب کہ پہلا مضمون ابن قیم [م: ۱۵۷] کی تصنیف اغاثۃ الارفان من مصائب الشیطان سے استشہاد کر کے لکھا۔ ان تین مضامین کے علاوہ ”بخدمت حضرت کاشف الغطا و کشاف حقیقت“ میں بھی اہل کتاب کے ساتھ کھانے کے بارے میں انہوں نے لکھا ہے۔ طعام اہل کتاب اور اس کے مسائل پر گفتگو کرتے ہوئے محسن الملک اپنا محاکمه لکھنے کی غرض تاتے ہوئے کہتے ہیں میری غرض اس محاکمے سے نہ مناظرہ ہے، نہ مجادله، نہ تردید کسی کی، بلکہ صرف حق کا ظاہر کرنا ہے^(۲)۔

ان کے اس بیان کو جس میں وہ حق پسندی کی بات کرتے ہیں، اگر ہم غیر جاندار ہو کر دیکھیں تو معلوم ہوتا ہے کہ وہ اپنے بارے میں یہ خیال، بلکہ یہ یقین، رکھتے ہیں کہ وہ حق بات قبول کرنے سے ہمچا تنبیں ہیں، نہیں ان کی ناک اور نہ ہی ان کے آبائی عقائد اس میں آڑے آتے ہیں۔ وہ مزید کہتے ہیں:

اور چونکہ ایک زمانہ مجھ پر ایسا گزر ہے کہ میں سید صاحب کی تحریر پر مفترض اور ان کی تالیف کی تردید کرتا تھا اس لئے میں اپنے اوپر واجب صحبتا ہوں کہ میں اپنی سچی رائے جواب ہے ظاہر کروں اور ایک غلط بات کی پیروئی کرنے پر جہل مرکب کی بماری میں مبتلا ہونے سے بچوں (۵)۔

یقیناً محسن الملک کے اس طرح کے بیانات ان کی شخصیت و کردار کے اہم، ثابت اور جرأۃ مندانہ پہلوؤں کے آئینہ دار ہیں کہ وہ اپنے خیالات کی تبدیلی کو محل کر قبول کرنے کی صلاحیت رکھتے ہیں، اور یہ بھی کہ ۱۸۷۰ سے ۱۸۷۴ کے عرصے میں وہ اپنے فکری ارتقاء کے فیصلہ کن مراحل سے گزر چکے ہیں، جس میں انہوں نے نہ صرف بدلتے ہوئے وقت کے تقاضوں اور ان کی تعمیل کے لئے نہجہب میں گنجائش کا اندازہ لگایا، بلکہ اس کی تعبیر و تشریح کو عملی طور پر ممکن بنانے کا تھیہ بھی کیا۔

محسن الملک نے سر سید کے رسائل طعام اہل کتاب اور امداد اعلیٰ کے رسائل امداد الاحتساب پر محکمہ کرنا اس لئے بھی ضروری سمجھا کہ سر سید کے رسائل کے رد میں لکھے جانے والے رسائل پر نہ تو کسی نے کوئی رائے دی اور نہ ہی اس کا جواب لکھا۔ لہذا انہوں نے ان دونوں رسائل کا مطالعہ کرنے کے بعد ان کے خاص اور اہم مسائل پر اپنی رائے کا اظہار کیا اور دونوں رسائل کی غلطی اور صحت کے پہلوؤں پر تبصرہ بھی کیا (۶)۔ دونوں رسائل کی تالیف کے اصول کے بارے میں محسن الملک کی رائے یہ ہے کہ سر سید نے یہ رسالہ بلا باندی تقلید کے لکھا، جس میں قرآن اور حدیث سے استدلال کیا گیا ہے، مگر صرف مقلدین کے اطمینان کے لئے اقوال علماء کو بھی شامل کیا ہے (۷)۔ جب کہ مولوی امداد اعلیٰ کا رسالہ اصول تقلید پر لکھا گیا ہے، یہی وجہ ہے کہ انہوں نے فقہا اور علماء کے فتاویٰ اور روایات سے زیادہ تر استناد کیا ہے (۸)۔

جہاں تک مولوی امداد اعلیٰ کے رسائل کا تعلق ہے وہ ہمیں نہیں مل سکا، لہذا اس سلسلے میں ہم محسن الملک کے ان بیانات پر تکیہ کریں گے، جن میں انہوں نے امداد اعلیٰ کے دلائل نقل کر کے بحث کی ہے۔ اس سے اس بات کا احتمال باقی رہے گا کہ کہیں محسن الملک ان کے کمزور دلائل کو ہی پیش نہ کر رہے ہوں۔ بہر حال، محسن الملک اس اصول کے بارے میں، جس کا اتزام سر سید نے کیا ہے، اپنی رائے کا اظہار یوں کرتے ہیں (۹)۔ ”میرے نزدیک تقلید نہ تحقیق حق کے لئے کافی

ہے نہ بمقابل کتاب و سنت کے کسی کا قول مانے کے لائق ہے،^(۱۰) مگر چونکہ مقلدین سمجھتے ہیں کہ اب کوئی کسی مسئلے کا حل کتاب و سنت سے نکالنے کی صلاحیت نہیں رکھتا اس لئے محسن الملک ان پچھلے علماء کے اقوال کا سہارا لیتے ہیں، جن کے اقوال ان کے نزدیک قرآن و حدیث کے مطابق ہیں، تاکہ مقلدین کی خاطر جمع رہے^(۱۱)۔

محسن الملک نے طعام اہل کتاب کی اس بحث میں اپنے آپ کو جن مسائل تک محدود رکھا ان میں جواز و عدم جوازِ طعام اہل کتاب کے ساتھ موافق، یعنی ساتھ کھانا، شامل ہے۔ یہ سوال کہ انہوں نے طعام کے سلسلے میں اپنے آپ کوان نکات تک ہی محدود کیوں رکھا؟ اس کی ایک وجہ تو یہ ہے کہ غیر مسلموں کے ذمیع اور ان کے ساتھ کھانا کھانے کے بارے میں اعتراض زیادہ کئے گئے، اس لئے ان کے احکام معلوم کرنے کی طرف توجہ بھی زیادہ دی گئی اور باقی اعتراض ان ہی اعتراضات کے ذیل یا ضمن میں کئے گئے ان کو سریں نے اپنی بحث میں سمیٹ لیا ہے۔ لہذا شاید محسن الملک یہ چاہتے ہیں کہ وہ انھیں مسائل پر بات کریں جن میں وہ امداد العلیٰ کو یا سریں کو غلطی پر سمجھتے ہیں، تاکہ دونوں کی غلطیاں بھی سامنے آئیں اور ان پر ایک تیسری بحث بھی ہو جائے۔ اس حوالے سے سریں کے ایک خط سے، جو انہوں نے محسن الملک کو لکھا ہے، روشنی پڑتی ہے۔ وہ لکھتے ہیں ”ان تمام تحریریوں میں جو باتیں اوپر اوپر کی اور ادھر ادھر کی ہام ڈلم تحریر ہوئی ہیں ان کی نسبت لکھنا آپ بھی غیر ضروری سمجھتے ہوں گے اور جو اصل بات اس مسئلے میں ہے اسی کو لکھنا بہتر خیال فرماتے ہوں گے۔^(۱۲) اس سے ظاہر ہوتا ہے کہ محسن الملک نے صرف خاص کام کی باقی اقوال کی طرف توجہ دیتے ہوئے طعام اہل کتاب کا محکمہ کیا ہے۔

قرآنی احکام اور حدیث کی تشریع و توجیہ کے سلسلے میں محسن الملک نے اپنی بحث کا آغاز ترمذی کی حدیث سے کیا ہے، جس کو سریں نے بھی جواز طعام اہل کتاب کے لئے پیش کیا ہے کہ آنحضرت ﷺ سے کسی نے نصاریٰ کے طعام کے بارے میں سوال کیا تو آپ ﷺ نے فرمایا کہ ”لَا يَتَخَاجِنُ فِي صَدْرِكَ طَعَامًا ضَارَّاً غَيْرَ مَأْمُونًا“، نہ خلجان میں ڈالے تیرے دل کو کوئی کھانا کیا [کہ] مشابہہ ہو گیا تو نفرانی لوگوں کے۔ ترمذی اس حدیث کو نقل کر کے اس کی وضاحت میں کہتے ہیں کہ ”وَالْعَمَلُ عَلَى هَذَا عِنْدَ الْأَهْلِ الْعِلْمُ مِنَ الرَّحْصَةِ فِي طَعَامِ الْأَهْلِ كَتَابٌ عَلَى هَذِهِ حَدِيثِ الْأَهْلِ“^(۱۳)۔

گویا سریں اس حدیث کو اہل کتاب کے ساتھ کھانا کھانے کا جواز سمجھتے ہیں۔ جب کہ امداد العلیٰ کہتے ہیں کہ اگرچہ اس حدیث سے ترمذی طعام اہل کتاب کی رخصت سمجھتے ہیں لیکن نصاریٰ کے ساتھ مشابہت کی بناء پر ان کا کھانا منع ہے^(۱۴)۔ لہذا امداد العلیٰ [غالباً] اس حدیث کا ترجمہ کرتے ہوئے لکھتے ہیں کہ ”... تیرے دل میں ساتھ شک کے

حرمت اس طعام کی کہ مشابہ ہوتا ہواں میں نصرانیت کے،^(۱۵) امداد اعلیٰ نے آگے چل کر اس حدیث کو اس بات کی دلیل بنایا کہ وہ تشبہ کی بنیاد پر ثابت کریں گے کہ اہل کتاب کے ساتھ ہر قسم کے تعلقات منع ہیں۔ حالانکہ خود امداد اعلیٰ کے تعلقات انگریزوں کے ساتھ تھے۔ بہر حال، امداد اعلیٰ اپنے موقف کی تائید میں سیوطی [م: ۹۶]، ابو الطیب [م: ۷۳۷] اور مجمع البحار سے شہادتیں لاتے ہیں۔ مگر حسن الملک نے اپنے مضمون میں ان اقوال کو نقل نہیں کیا ہے، صرف ان تصانیف کے نام دینے پر اتفاق کیا ہے۔ اور اس سلسلے میں اہم بات یہ ہے کہ خود حسن الملک بھی اپنے موقف کی تائید میں مجمع البحار اور شرح الطیب سے استفادہ کرتے ہیں۔ گویا کسی مسئلے کی تائید اور مخالفت میں ایک ہی کتاب سے دلائل اور ثبوت مہیا کئے جاسکتے ہیں، خصوصاً اگر اس میں دونوں جانب کے دلائل یا شہادتیں نقل کر لی گئی ہوں۔ حسن الملک اس حدیث کے حوالے سے کہ، عیسائیوں کے ساتھ یا اہل کتاب کے ساتھ کھانا جائز ہے، سرسید کی رائے صحیح اور امداد اعلیٰ کی رائے کو غلط فرقہ رہتے ہیں اور اس کی پانچ وجہات پیش کرتے ہیں۔

ان کی پہلی دلیل یہ ہے کہ اگر اس حدیث سے اہل کتاب کے کھانے کی حرمت ثابت کر دی جائے تو وہ نص کے مخالف ہوگی۔ اس لئے کہ آیت: ﴿وَطَعَامُ الَّذِينَ أُوتُوا الْكِتَابَ حِلٌّ لَّكُمْ﴾ میں طعام اہل کتاب کی حلت نازل ہوئی ہے (۱۶)، اور جو لوگ کتاب دیجے گئے ہیں ان کا ذبیحہ تم کو حلال ہے۔ دوسری دلیل وہ یہ ہے کہ جب کھانا مشرکین اور بت پرستوں کا حرام نہیں تو اہل کتاب کے کھانے کی حرمت کی کیا وجہ ہو سکتی ہے۔ اور ”۔۔۔ آیت مذکورہ میں طعام کے معنی ذبیحہ کے اسی لئے، لئے گئے ہیں کہ تخصیص اہل کتاب کی ثابت ہو اور کلام الہی کا نزول عبیث اور بے فائدہ نہ ٹھہرے“ (۱۷)۔ گویا حسن الملک کے نزدیک امداد اعلیٰ کا موقف قرآن کی فتحی کر رہا ہے۔ لہذا وہ کہتے ہیں کہ اگر مقلدین کو قرآن و حدیث کے الفاظ سے طعام اہل کتاب کے جائز ہونے میں شبہ ہو تو وہ مفسرین اور محمدثین کے اقوال کی طرف رجوع کر سکتے ہیں، جو سرسید اپنے رسالے میں لکھ چکے ہیں (۱۸)۔ اس آیت کے بارے میں امداد اعلیٰ کا کہنا یہ ہے کہ ’ہاں اس قدر البتہ اس آیت سے ثابت ہوتا ہے کہ طعام اہل کتاب کا کھانا اور ان کو کھلانا جائز ہے‘، (۱۹)۔ پھر امداد اعلیٰ کو حدیث کے الفاظ سے روگردانی کی کیا ضرورت ہے، شاید اس لئے کہ مسلمان ”من تشبہ بقوم فهو منهم“ کی وعید میں داخل نہ ہو جائیں (۲۰)۔ حسن الملک نے اس حدیث کی وضاحت نہیں کی، شاید اس لئے کہ اس پر بھی سرسید تفصیل سے اپنے رسالے میں بحث کر چکے ہیں اور غالباً یوں بھی کہ امداد اعلیٰ نے بھی اس کی وضاحت نہیں کی ہے۔ سرسید نے اس بحث میں کہا ہے کہ اس حدیث کو طعام سے تعلق نہیں ہے نہ کسی قسم کے تشبہ سے جو اور کسی قوم کے ساتھ کیا جائے، سوائے ایک حکم کے جو بیان کیا جاتا ہے کہ حالت جدال و قتال میں یا اور کسی قوم کے لوگ مارے جائیں تو ان کی شناخت کی جاسکے

اور ان کی تجہیز و تکفین اس قوم کی رسم و مطابق کی جاسکے، صرف اسی باب میں یہ حدیث ہے (۲۱)۔

تیسرا دلیل محسن الملک کی اہل کتاب کے کھانے کے جواز میں یہ ہے کہ جس حدیث کو ترمذی سے نقل کیا گیا ہے اسے ابو داؤد نے اپنی کتاب کے باب ”کراہیۃ التقدیر للطعام“ میں لکھا ہے، ”یعنی، باب مکروہ ہونے میں گھن کرنے سے کھانے میں“۔ لیکن اگر اس حدیث کے الفاظ سے وہ معنی نکلتے جو امداد اعلیٰ نے نکالے ہیں تو ابو داؤد یہ لکھتے۔ ”باب مکروہ یا حرام ہونے میں طعام نصاریٰ کے“ (۲۲)۔

ابوداؤد نے اس حدیث کے الفاظ یہ لکھے ہیں، ”وَسَأَلَهُ رَجُلٌ فَقَالَ إِنَّ الْطَّعَامَ طَعَاماً اتَّرَجَ مِنْهُ فَقَالَ لَا يَتَخَلَّجْنَ فِي نَفْسِكُ شَيْءاً“، اس سے حلت طعام ثابت ہوتی ہے (۲۳)۔ یعنی ایک شخص نے اپنے وسوساً اور کراہت کو بیان کیا اور آنحضرتؐ سے پوچھا کہ کھانے کی چیزوں میں سے کوئی ایسی چیز ہے کہ میں اس کے کھانے سے پرہیز کروں تو آپؐ نے فرمایا: ”كَمَحْشِكَ نَهْ كَر“۔ محسن الملک کے نزد یہک یہ الفاظ صاف طور پر وسوساً سے منع کرتے ہیں اور حلست طعام ثابت کرتے ہیں (۲۴)۔

وہ کہتے ہیں کہ اگر اس حدیث سے حرمت کے معنی لئے جائیں تو ان سے آنحضرت ﷺ کے کلام کی ایسی تفسیر ہو گی کہ اس میں اور تحریف میں کوئی فرق نہیں رہے گا (۲۵)۔ قرآن و حدیث کے صاف الفاظ سے امداد اعلیٰ کی روگردانی بڑی تعجب خیز معلوم ہوتی ہے۔ مگر براہ راست ان کی تحریر تک رسائی نہ ہونے کی وجہ سے ان کے موقف کے بارے میں کوئی حقیقی بات کہنا مشکل ہے۔ شاید اس سے ان کا مقصد حدیث کے الفاظ کو توڑنا موڑنا ہی ہو سکتا ہے۔ جب کہ کہا یہ جاتا ہے کہ سرسید اور ان کے ساتھیوں نے اپنے خیالات کے ذریعے کوئی نیاراستہ اپنانے یا کھولنے کی کوشش کی۔ محسن الملک نے اپنی پانچویں دلیل میں مقلدین کے اطمینان کے لئے علماء کے اقوال سے استدلال کیا جن سے طعام کی حلست اور شک یا وسوساً کا منع کرنا ثابت ہوتا ہو۔ ان استدلالات اور ان شہادتوں سے استناد کرنے سے محسن الملک کا یہی مقصد ہے کہ وہ مسلمانوں کو بتائیں کہ ان کا نہ ہب شک کرنے اور اپنے آپ کو تگی یا سختی میں ڈالنے کی اجازت نہیں دیتا ہے۔

اس سلسلے میں وہ سب سے پہلے مجمع بحار الانوار (۲۶) کا حوالہ دیتے ہیں۔ محسن الملک اس کی چند عبارتیں نقل کرتے ہیں۔ یہاں یہ بات کرنا بہت اہم معلوم ہوتی ہے کہ محسن الملک اپنے ماذکو کیسے استعمال کرتے ہیں؟ مثال کے طور پر مجمع بحار الانوار سے جو عبارتیں انھوں نے لی ہیں وہ ایک ہی جگہ کی نہیں ہیں، بلکہ دو مختلف جگہوں سے لے کر ملائی گئی ہیں، اس میں بھی دوسری عبارت کے صرف الفاظ لے کر جملہ خود بنایا ہے۔ یہ انداز تحریر یا تحقیق یقیناً غیر محتاط ہے، مگر محسن الملک کی علمی تحقیق کا یہ انداز شروع ہی سے تھا کہ وہ اپنے ماذکو صحیح طور پر استعمال کرنے کی قدرت

اور صلاحیت رکھتے ہیں۔ مأخذ کے الفاظ، فقرے، جملے کو لے کر عبارت بنایتے ہیں، اور ایسا وہ ایک جگہ ہی نہیں کرتے، بلکہ ان کی تحریروں میں کئی مقامات پر اس کی جھلک نظر آتی ہے۔ یہاں تک کہ قرآنی آیات کے سلسلے میں بھی ان کا یہی اصول نظر آتا ہے کہ وہ دو مختلف آیات کو جوڑ کر اسے اپنی دلیل کے طور پر کام میں لاتے ہیں (محسن الملک کے طرز تحقیق واستدلال پر ایک مستقل مضمون زیر تحریر ہے)۔ مگر اس میں وہ کوئی علمی بد دینی نہیں کر رہے اور مأخذ کی شہادت کو اپنے حق میں بدل نہیں رہے ہیں۔ اس سلسلے میں ان کے سوانح نگار میں زیریں ان کی تحریر کتاب المحبۃ والشوق کے ترجمے پر تبصرہ کرتے ہوئے کہتے ہیں، ”نواب صاحب احیاء العلوم کے بعض مضامین اردو میں لکھا کرتے اور مثنوی مولانا معنوی کی حکایات و اشعار موقع مناسب پر ملا دیا کرتے تھے“ (۲۷)۔

محسن الملک مجمع البحار کی عبارت سے استفادہ کرتے ہیں جو شک، اضطراب اور، رہبانیت کی نظر کرتی ہے، جس میں کہا گیا ہے کہ: ”لا یتخالجن ای لایتحرک فیه شئی من الشک وییووی بالجاء ای لمهملة و اصل الاختلاج الحركة والا ضطرب قوله ضارعut ای شابهت النصرانية والرهبانية فی تضییقهم وتشدیدهم وکیف وانت علی الحنیفة السهلی“، یعنی ”ذاؤے تیرے دل میں کچھ اور اختلاج نہ ہو وے تجھے یعنی حرکت اور اضطراب، کیا تو مشابہہ ہو گا نصاریوں اور رہبانیوں کے اپنے اوپر تنگی کرنے اور تشدید کرنے میں، اور یہ کیوں کر ہو سکتا ہے کیونکہ تو ایسے دین پر ہے جو سیدھا اور آسان ہے“، کتم سیدھے اور آسان دین پر ہو چنا جہ تمہارے دل میں اختلاج یا حرکت اور اضطراب کا ہوتا تھیں ان نصاریوں اور رہبانیوں سے مشابہہ کر دے گا، جو اپنے اوپر تنگی اور تشدید کو روا رکھتے ہیں (۲۸)۔ وہ فتح الودود سےلطینی کے حوالے سے مزید ثبوت پیش کرتے ہیں: ”جملہ ضارعut جواب شرط محدود فی ان شککت شابهت فیه الرهبانیة والجملة الشرطیة مستانفة للبيان سبب النہی والمعنی لا ید خل فیه قلبك ضيق و حرج لانك علی الحنیفة السهلیة، فاذا شککت وشددت علی نفسك بمثلك هذا شابهت فیه الرهبانیة علی نفسك بمثلك هذا شابهت فیه الرهبانیة“، یعنی ”ضارعut جواب ہے شرط محدود کا اور معنی اس جملے کے یہ ہیں کہ اگر تو شک کرے گا تو مشابہہ ہو گا رہبانیت کے اور جملہ شرطیہ واسطے بیان سبب نہیں کے ہے اور معنی یہ ہیں کہ نہ آؤے تیرے دل میں کچھ تنگی اور شک کیونکہ تو ایسے دین پر ہے جو سیدھا اور آسان ہے۔ پس اگر تو شک کرے گا اور اپنے اوپر تنگی اور شدت روار کئے گا ایسی باتوں میں تو مشابہہ ہو گا تو رہبانیت کے فقط“ (۲۹) یعنی محسن الملک مسلمانوں کو یہ بتانے کی کوشش بھی کر رہے ہیں کہ نصاری نے اپنی حلال چیزوں کو حرام قرار دے کر انھیں زہد کے درجے پر سمجھ لیا تھا لیکن آنحضرت ﷺ نے اس قسم کے شبہات اور وسوسات

سے مسلمانوں کو منع کیا۔ محسن الملک کے نزدیک طعام اہل کتاب میں شک کرنا رہبہانیت کے مترادف ہے اور ایسے شکوک و شبہات سے پرہیز کرنا چاہیے جس میں ایمان کے جانے کا خطرہ ہو۔ اس طرح محسن الملک نے الطیبی کی روایت سے اپنے مؤقف کو ثابت کیا، یہ حوالہ ہمیں شرح الطیبی میں ملا ہے، جب کہ محسن الملک اسے فتح الودود سے نقل کرتے ہیں اور فتح الودود نے اسے طیبی سے نقل کر کے لکھا ہے۔ محسن الملک جواز طعام اہل کتاب کے پوری طرح قائل ہیں، اور اس کے لئے قرآن و حدیث کے واضح الفاظ کی شہادت ان کے لئے کافی ہے۔

یہاں ایک سوال یہ پیدا ہوتا ہے کہ کون سے یہود و نصاریٰ کا ذبیحہ حلال ہے جو طعام اہل کتاب کا جواز ہے؟ یہ سوال یا مسئلہ یوں اٹھا کر امداد اعلیٰ کا کہنا اس سلسلے میں یہ ہے کہ اس آیت یعنی ﴿وَطَعَامُ الَّذِينَ أُوتُوا الْكِتَبَ حِلٌّ لَّكُمْ﴾ سے مراد وہ اہل کتاب ہیں جن کی ذبح کے وقت تسمیہ [وقت ذبح بسم اللہ کہنا] کرنے کی عادت ہے اور ایسے یہود و نصاریٰ موحدین میں سے ہیں (۳۰)۔ محسن الملک اس سلسلے میں بڑے منطقی انداز میں کہتے ہیں کہ کوئی یہ دعویٰ نہیں کر سکتا کہ آنحضرتؐ کے زمانے میں بعض نصاریٰ ذبح کے وقت تسمیہ کرتے تھے اور بعض نہیں۔ اور نہ ہی اس سے یہ ثابت ہوتا ہے کہ جو تسمیہ کرتے تھے وہ تو حید پرست تھے اور جو نہیں کرتے تھے وہ مشرک تھے (۳۱)۔ چونکہ محسن الملک کے نزدیک ﴿وَطَعَامُ الَّذِينَ أُوتُوا الْكِتَبَ حِلٌّ لَّكُمْ وَطَعَامُكُمْ حِلٌّ لَّهُمْ﴾ سے اہل کتاب کا ذبیحہ مراد ہے لہذا اس کے بعد طعام اہل کتاب کا جواز نہ ہونے کی ان کے پاس کوئی دلیل نہیں رہ جاتی۔ دراصل یہود و نصاریٰ کے حوالے سے موحد ہونے کا سوال ان کے تثییث کے قائل ہونے کی وجہ سے اٹھایا گیا۔ اس لیے محسن الملک اس کی تردید کرتے ہوئے کہتے ہیں کہ:

یہ خیال کرنا کہ نصاریٰ پس بسب اعتقاد مسئلہ تثییث کے مشرکین میں سے ہیں، [یعنی تین خداوں کے ماننے والے]، اور اس لئے ذبیحہ ان کا ناجائز ہے، غلطی ہے کیونکہ وہ مدعاً توحید ہیں۔ اور جو کہ مدعاً توحید ہو اس پر اطلاق شرک نہیں ہو سکتا (۳۲)۔

محسن الملک کا یہ اہم بیان ان کے جدید یت پسند ذہن کی عکاسی کرتا ہے، ان کی انسان دوستی کو نمایاں کرتا ہے اور سب سے بڑھ کر یہ نہ صرف ان کی مذہبی رواداری اور بے تعصی کا بلکہ ان کے دینی فہم و فراست کا بھی مظہر ہے۔ وہ صحیح ہیں کہ ایک بار توحید کا دعویٰ کر لینے کے بعد شرک کا الزام کسی پر نہیں لگایا جا سکتا اور یہ کہ یہود و عیسائی ایسے مذہب کے ماننے والوں میں شامل ہیں۔

یہاں ہم دیکھیں گے کہ محسن الملک زیادہ تر علماء حنفیہ کے اقوال سے شہادتیں لیتے ہیں۔ غالباً اس لئے کہ وہ اس

بات سے واقف ہیں کہ حنفی اس اعتقاد کے قائل اور مانے والے ہیں کہ جو ایک بار ایمان لے آیا، یا تو حید کے مانے والوں میں شامل ہو گیا وہ کافر نہیں گردا جا سکتا۔ وہ ہدایہ کی ”كتاب الذبائح“ سے استدلال کرتے ہیں۔ ”ومن شرط ان يكون الذابح صاحب ملة التوحيد اما اعتقاداً كالمسلمه و [او] دعوى كالكتابي“، ذبح کے لئے شرط یہ ہے کہ ذبح کرنے والا صاحب توحید ہو، خواہ عقیدے کے لحاظ سے جیسے مسلمان اور خواہ دعوے کے لحاظ سے جیسا کہ کتابی۔ محسن الملک نے ایک اور جگہ جہاں آیاتِ احکامی کے عمومی حکم سے بعض صورتوں کو مخصوص و مستثنیٰ کرنے کی بحث کی ہے، وہاں انھوں نے امام ابو عینیہ کا حوالہ دیا ہے کہ ان کے نزدیک اگر ذبح کے وقت تسمیہ کرنا بھول جائے تو ذبح کا دعویٰ ہے (۳۳)۔ وہ کفایہ سے استدلال کرتے ہیں ”فانه يدعى التوحيد“ (۳۴)، عیسائی اہل کتاب تو حید کا دعویٰ کرتے ہیں اس لیئے ان کے ذبح جائز ہیں۔ ان دونوں عبارتوں کی بنیاد پر محسن الملک نتیجہ کالتے ہیں کہ جو شخص مدعاً تو حید ہے یہود و نصاریٰ کی طرح ان کا ذبح ویسا ہی جائز ہے جیسا کہ اعتقاداً موحد کا (۳۵)، یعنی صرف توحید کے اعتقاد کا دعویٰ ہی یقین کے لئے کافی ہے۔ یہ سوال کہ کتابی سے یہاں کیا مراد ہے؟ محسن الملک پھر ہدایہ کی طرف جاتے ہیں، ”ذبيحة الكتابي والمسلم حلال لما تلونا ولقوله تعالى: ﴿وَطَعَامُ الَّذِينَ أُوتُوا الْكِتَبَ حَلٌّ لِّكُمْ﴾ و اطلاق الكتابي ت يتنظم الكتابي الذي والحربي والعربى والتغلبى لأن الشرط قيام الملة على مامر“، جس کا کہنا ہے کہ کتابی کا اطلاق سب اہل کتاب پر ہے خواہ وہ ذمی ہوں یا حرbi، عربi ہوں یا تغلبی، اور ان کا ذبح جائز ہے، کیونکہ قیام ملت ذبح کے جواز کی شرط ہے (۳۶)۔ اور جہاں قیام ملت معدوم ہے وہاں ذبح جائز نہیں ہے، جیسا کہ صاحب ہدایہ نے مجوسی کے ذبح کو جائز نہیں سمجھا ہے، ”لاتوكذبيحة الم Gorsى لأنه لا يدعى التوحيد فانعدمت الملة اعتقاد او دعوى“، کیونکہ وہ توحید کا دعویٰ نہیں کرتے، لہذا اعتقاد املا معدوم ہے (۳۷)۔ محسن الملک امام شافعی سے بھی ذبح کے وقت تسمیہ کے سلسلے میں دلیل لاتے ہیں جو انھیں ہدایہ ہی میں مل گئی۔ امام شافعی آنحضرت ﷺ کی اس حدیث سے استناد کرتے ہیں: ”ال المسلم يذبح على اسم الله تعالى سفي او لم يسم“، مسلمان خدا ہی کے نام پر ذبح کرتا ہے اس نے ذبح کے وقت تسمیہ کیا ہو یا نہ کیا ہو (۳۸)۔ چونکہ امام شافعی تسمیہ کے لئے زیادہ لگابندھا اصول نہیں رکھتے، اس لئے محسن الملک نے ان سے استفادہ کیا۔ امام شافعی کی دوسری دلیل جس سے انھوں نے استناد کیا یہ ہے: ”ولأن التسمية لو كانت شرطاً للحل لما سقطت بعذر النسان كا لطهارة في باب الصلوة ولو كانت شرطاً فالملة أقيمت مقامها كما في الناسى“، تسمیہ کا سہوا ترک کرنا ذبح کی حرمت کا باعث نہیں ہے، جو اس پر دلالت کرے گا کہ ذبح کے جائز ہونے کے لئے تسمیہ شرط نہیں ہے، اس لئے

کہ اگر تسمیہ حلت ذبیحہ کے لئے شرط ہو تو وہ شرط بعد رجھول کے ساقط یا متروک نہیں ہوتی، جیسے کہ طہارت نماز کے لئے ہے۔ مگر اگر تسمیہ کو شرط بھی سمجھا جائے تو ملت اور مذہب قائم مقام تسمیہ کے ہوں گے،^(۳۹)

اس طرح محسن الملک نے امام شافعی کی سند سے ذبیحہ کے لئے تسمیہ کی شرط کو بالکل ختم کر کے مقلدین کے اعتراض کو ختم کرنے کی کوشش کی، اور غیر مقلدین کے لئے وہ کہتے ہیں کہ انہیں ہر منسلک میں کسی امام کی تقليد کی ضرورت نہیں ہوتی اور تسمیہ کا ترک کرنا ذبیحہ کی شرط میں سے نہیں ہے، لہذا امام شافعی یا ان کے مقلدین پر یہ الزم نہیں لگایا جاسکتا کہ وہ کسی حکم کی روگردانی کرتے ہیں^(۴۰)۔

ان فقہا سے استدلال کرنے کے بعد ہم محدثین کی طرف آتے ہیں جن سے محسن الملک نے اپنے موقف کو ثابت کرنے کے لئے استدلال کیا۔ محسن الملک نے کیوں پہلے اقوال فقہا سے کام لیا اور پھر حدیث کی طرف آئے؟ دراصل انہوں نے ہدایہ کے حقوقی موقف کی وضاحت کرنے کے بعد حدیث کا حوالہ دیا ہے، اس کے بعد امام شافعی کا حوالہ ہے۔ ہم اور پھر اور شافعی نقطہ نظر کی وضاحت ایک ساتھ کر کے اب حدیث کی طرف آئیں گے۔ محسن الملک عمدۃ القاری کی حدیث سے استشہاد کرتے ہوئے کہتے ہیں کہ ﴿الَّذِينَ أُوتُوا الْكِتَابَ﴾ کی آیت سے یہی استدلال کیا جاسکتا ہے کہ یہود و نصاریٰ کا ذبیحہ حلال ہے اور اس آیت سے ان کا ذبیحہ ہی مراد ہے، چاہے وہ عرب یا غیر عرب یہود و نصاریٰ ہوں۔ تمام علماء کا اس پر اجماع ہے کہ اہل کتاب کا ذبیحہ جائز ہے۔ اس لئے کہ وہ اللہ تعالیٰ کے سوا کسی اور کا نام نہیں لیتے^(۴۱)۔ محسن الملک اس حدیث میں علماء کے اجماع کو مانے میں تامل نہیں کرتے، غالباً ان کے نزدیک اجماع ایک صحیح حدیث کے صحیح متن پر ہو گا۔ صحیح بخاری میں اہل کتاب کے ذبیحہ اور کھانے کے ثبوت میں یہ حدیث بھی ہے۔ ”عرب کے نصاریٰ کا ذبیحہ کھانے میں کوئی قباحت نہیں البتہ اگر تو سن لے کہ اس نے بوقت ذبیحہ اللہ کے سوا کسی اور کا نام لیا۔ (مثلاً عیسیٰ یا مريم) تو سے مت کھا اگر تو نے یہیں سناؤ اللہ نے ان کا کھانا حلال رکھا ہے اور اللہ تعالیٰ کو معلوم تھا کہ وہ کافر ہیں“^(۴۲)۔ بہرحال، وہ ابو داؤد کی ایک حدیث کی طرف رجوع کرتے ہیں، جس میں تسمیہ اور عدم تسمیہ کے ثبوت کے لئے ابن عباس[ؓ] سے ایک روایت مردی ہے، جو یہ ثابت کرتی ہے کہ ذبح کے وقت تسمیہ کا حکم اہل کتاب کے لئے نہیں ہے۔ کیونکہ اس سے پہلے والی آیت: ﴿فَكُلُّوْ اِيمَّا ذِكْرَ اسْمِ اللَّهِ عَلَيْهِ﴾ اور ﴿وَلَا تُكُلُّو اِيمَّا لَمْ يُذْكُرْ اسْمُ اللَّهِ عَلَيْهِ﴾ فنسخ واستثنی من ذلك فقال: ﴿وَطَعَامُ الَّذِينَ أُوتُوا الْكِتَابَ حَلٌّ لَّكُمْ وَطَعَامُكُمْ حَلٌّ لَّهُمْ﴾، (کہ نہ کھاؤ تم اس چیز سے کہ جس پر خدا کا نام نہ لیا گیا ہو)، والی آیت سے منسوخ کر دی گئی، محسن الملک ترجیح کرنے میں بڑی آزادی لیتے ہیں اس ترجیح میں بھی انہوں نے دونہ بڑھا دیتے ہیں (کھاؤ تم اس چیز سے جس پر خدا کا

نام لیا گیا ہو)۔ ﴿وَطَعَامُ الَّذِينَ أُوتُوا الْكِتَابَ حِلٌّ لَّكُمْ...﴾ سے، اہل کتاب کا کھانا جائز یا مستحب کر دیا گیا (۲۳)۔ امداد الحلی نے حضرت ابن عباسؓ کے اس قول سے یہ نکتہ نکالا ہے کہ اہن عباسؓ کے اس قول سے یہ نہیں نکلتا ہے کہ ”اہل کتاب کے ذمہ میں موافقت ہمارے قواعد ذمہ کی شرط ہے کہ ذمہ کتابی ہو یا مسلم، جیسا کہ مذہب اہن عباسؓ کا ہے کہ متروک التسمیہ مطلقاً عمداً ہو یا سہواً ان کے نزدیک حلال ہے“ (۲۴)۔ امداد الحلی کے اس بیان کو چونکہ محسن الملک خود سمجھ گئے ہیں لہذا اسی وضاحت کے بغیر صرف اتنا کہنے پر اتفاقاً کرتے ہیں کہ انہوں نے، ابن عباسؓ کے اس قول کو تسلیم کرتے ہوئے، عمداً متروک التسمیہ کی حرمت ثابت کی ہے۔ غالباً امداد الحلی جان بوجہ کراس قول کو نہیں مان رہے اور اس کو صرف اتنا تسلیم کر رہے ہیں کہ اگر ذمہ اہل کتاب سے ہے تو اس کے ذمہ میں کوئی شرط نہیں۔ بہر حال، محسن الملک اس کی تفصیلات میں جائے بغیر آگے بڑھ کر عمداً متروک التسمیہ کی حالت ثابت کرتے ہیں اور اس کے لئے صحابہ اور تابعین کی ایک جماعت کا سہارا لیتے ہیں، اور تفسیر ابن الکمال اور سخن ابو داؤد سے استدلال کرتے ہیں۔ اس جماعت نے آیت: ﴿وَلَا تَأْكُلُوا مِمَّا لَمْ يُذْكُرِ إِسْمُ اللَّهِ عَلَيْهِ﴾ کی منسوخی کو مانا ہے، جو تسمیے کے عدم شرط ہونے کا ثبوت فراہم کرتی ہے (۲۵)۔

اہل کتاب کے ساتھ کھانے کے جواز اور عدم جواز کے سلسلے میں محسن الملک نے جس تیرے مسئلے پر بحث کی وہ اہل کتاب کے تمام ذمہ یعنی جائز اور ناجائز ہونے کے بارے میں ہے۔ اور اس سلسلے میں وہ سرسید کی رائے سے مختلف رائے کا اظہار کرتے ہیں، اور اس میں جو سب سے بڑا اختلاف ہوا وہ مرغی کے گردن مرزوک کر مار دینے پر ہوا۔ کیونکہ سرسید گردن مرزوکی مرغی کو جائز سمجھتے ہیں، اس کا ثبوت ان کے اور سرسید کے ان بیانات سے بھی ملتا ہے کہ محسن الملک کا سرسید سے گردن مرزوکی مرغی کھانے کے خلاف احتجاج شروع سے ہے۔ جب سرسید انگلینڈ گئے تو بھی محسن الملک کے نام ان کے خطوں سے پتہ چلتا ہے کہ محسن الملک سرسید کے گردن مرزوکی مرغی کھانے پر سخت ناراضگی کا اظہار کرتے اور اخبار سائنٹifik سوسائٹی میں مضمون بھی غالباً محسن الملک نے ہی لکھے، بہر حال، سرسید نے اس بارے میں محسن الملک کی ناراضگی کا جواب ایک خط میں اس طرح دیا ہے، ”جو کچھ غصہ آپ کو مجھ پر در باب گردن مرزوکی مرغی کے ہے، وہ میری گردن پر، میں آپ کو یقین دلاتا ہوں کہ علماء ترکستان (یعنی ترکی) نے بلا کسی تامل کے اس کو جائز کیا ہے۔ تمام ترک جن کی خاک پا ہونے کی بھی ہم کو لیاقت نہیں ہے سب بے تامل کھاتے ہیں۔۔۔ علاوه اس کے جو شخص احتیاط اس کا مرتكب نہ ہو نہیں عمدہ بات ہے، مگر اس کو مسئلہ شرعی ٹھہرانا اور اس کے مرتكبین کو آکل حرام قرار دینا نہیں مضر اور اسلام کے پانو پر بدست خود تیشہ زدن ہے۔ اس فقرے کے معنی آپ کی سمجھ میں نہیں آنے کے، ان شاء اللہ عنقریب خدمت عالی میں

حاضر ہو کر اس کی تفسیر عرض کروں گا،^(۲۶) سرسید، محسن الملک کو اپنے دعوے میں ابو داؤد کی حدیث، جوانہن عباس[ؓ] سے منقول ہے اور جس کا اوپر ذکر ہوا، پیش کرتے ہیں۔ لیکن محسن الملک سرسید کے اس ثبوت کو، جو وہ گردن مرودی مرغی کے سلسلے میں لائے، قبول نہیں کرتے ہوئے کہتے ہیں کہ:

میرے نزدیک اس مسئلے میں سید احمد خان صاحب نے بڑی غلطی کی ہے۔ کیونکہ جو دعویٰ انھوں نے کیا ہے وہ اس روایت سے ثابت نہیں ہوتا اور کتابی کاذبیجہ بلا تسمیہ کے جائز ہونے کے سوائے اس قول سے اور کچھ نہیں لکھتا۔^(۲۷)

محسن الملک کی اس دلیل میں غالباً یہ بات پہاں ہے کہ گردن مرود کر مارنا ذبح کی تعریف میں نہیں آتا۔ یہاں امداد اعلیٰ، محسن الملک اور سرسید کی اس رائے سے اتفاق کرتے ہوئے معلوم ہوتا ہے ”تسمیہ ذبح میں شرط نہیں ہے“^(۲۸)۔ تو پھر سوال یہ ہے کہ امداد اعلیٰ جھگڑا کیوں کر رہے ہیں؟ یا صرف سرسید کا رد کرنے کے لئے مخالفت برائے مخالفت کر رہے ہیں؟ یا غالباً امداد اعلیٰ نے گردن مرود کر ذبح کرنے کی بات کو مان لینے سے بہتر یہ سمجھا کہ تسمیہ کی شرط کو چھوڑ دیا جائے؟ لیکن یہ بات کوئی سنجیدگی اور استقامت کی علامت معلوم نہیں ہوتی ہے۔ تاہم، محسن الملک نے سرسید سے اختلاف کر کے اپنے موقف کو ظاہر کیا۔ اگرچہ سرسید نے محی الدین ابن عربی [م: ۶۳۸] کی تفسیر اور احمد بن بیچی الوضریی مالکی [م: ۹۱۳] کی معیار المعرف سے اپنے دعوے کے حق میں شہادتیں پیش کیں گے۔ کیا سرسید اس معااملے میں بالکل منفرد نہیں ہیں بلکہ اور مسلم علماء بھی اس طرح کی رائے رکھتے ہیں، مگر محسن الملک سرسید کی ان شہادتوں سے قطع نظر کر کے کہتے ہیں ”چونکہ محققہ [وہ جانور جو گلا گھونٹنے سے مرا ہو]^[۲۹] کی حرمت صراحةً ایک دوسری آیت حکام سے ثابت ہے اور اس کی تخصیص یا تفسیح کسی دوسری آیت سے نہیں ہوئی تو توجہ ہے کہ کیوں کرانھوں [سرسید]^[۳۰] نے اس روایت میں یہ خیال کیا کہ اہل کتاب کا گردن مرود کر مارڈا النا بھی ذبیحہ میں داخل ہے اور جو قول ابن عربی اور معیار کا انھوں نے نقل کیا ہے وہ ایک عالم کی رائے ہے، جو قرآن و حدیث کے ظاہری الفاظ سے مختلف ہے اس لئے ہم کو کچھ اعتبار نہیں^(۲۹)۔ یہاں محسن الملک کی رائے سے یہ بات ظاہر ہوتی ہے کہ قرآن اور حدیث کی نص صریح کو چھوڑ کر ان کے لئے کسی عالم کی رائے کو مانا مشکل ہے۔ دوسرے یہ جا کہہ ان دلوگوں کے درمیان ہے، جن کا دعویٰ قرآن و حدیث سے استدلال کرنے کا ہے۔ لہذا محسن الملک نے سرسید کے سامنے صرف قرآن و حدیث کو رکھا۔ اور چونکہ محققہ [گلا گھونٹ کے مارنا]^[۳۱] کی آیت کی کسی اور آیت سے منسوبی نہیں ہوئی اس لئے محسن الملک نے سرسید کی رائے کو مسترد کیا۔ حالانکہ آیت: ﴿وَطَعَامُ الَّذِينَ أُوتُوا الْكِتَاب﴾ کے بعد کسی شہادت کی ضرورت نہیں ہے مگر محسن الملک نے سرسید کے دعوے کو

نہیں مانا۔ اور محققہ کی آیت کو ایک منصوص آیت قرار دیتے ہوئے سر سید پر یہ اذام لگایا کہ گردن مروڑی مرغی کو سر سید جائز کہہ کر قرآن کے ایک منصوص حکم کی عدالتی کر رہے ہیں (۵۰)۔ اس سلسلے میں سر سید نے ایک ”خط از طرف سید احمد بنام مولوی سید مهدی علی صاحب (نسبت طیور محققہ اہل کتاب)“، تہذیب الاخلاق میں لکھا، جس میں انہوں نے اس آیت کے بارے میں کہا کہ، ”میری تحقیق یہ ہے کہ پرند محققہ کی حرمت باستدلال آیت متداول منصوص قرآن نہیں ہے۔“ خاص طور سے اس کے چار الفاظ منخنا، گلا گھٹ کر، موقوذہ، چوٹ لگ کر، متردیدہ، گر کر، اور نطیحہ، سینگ لگ کر مرجائے، کی وضاحت ان کے نزدیک ضروری ہے۔ اور جہاں تک خنقت، گلا گھونٹ کر مارنے، کا تعلق ہے وہ چوپاؤں سے متعلق ہو سکتا ہے، کیونکہ عرب میں چوپاؤں کو گلہ گھونٹ کر مارنے کا رواج تھا، جس کی حرمت میں یہ آیت نازل ہوئی۔ بہر حال سر سید کی تمام بحث کا حاصل یہ ہے کہ: ﴿وَطَعَامُ الَّذِينَ أُوتُوا الْكِتَاب﴾ کی آیت سے اہل کتاب کا کھانا ہمارے لئے حلال ہو گیا اور مذکورہ آیت کے ان چار الفاظ میں پرندوں کے گلہ گھونٹ کر مارنے کی حرمت شامل نہیں ہے، اس لئے اس آیت کو منصوص نہیں کہا جاسکتا، البتہ اس کا قیاسی غیر منصوص العلت ہونا ممکن ہے۔ اور پھر سر سید محسن الملک کو نصیحت کرتے ہیں کہ: ”تم اپنے دل کو خوب ٹھوکو کہیں یہ تمہارا اختلاف میرے ساتھ اسی تقلید کا اثر تو نہیں ہے جس سے انسان قبل تحقیق ہر ایک بات کا فیصلہ کر دیتا ہے“ (۵۱)۔

سر سید کی یہ بات محسن الملک کی تحقیق کی عادت کے خلاف ہو گی۔ ہم دیکھتے ہیں کہ محسن الملک نے جب قرآنی آیات کی تاویل کے سلسلے میں ایک مضمون لکھا تو اس کے حصے ’آیاتِ احکامی‘ کے عمومی حکم سے بعض صورتوں کو منصوص اور مستثنی سمجھنا باستدلال کتاب و سنت، میں اس مسئلے کو پھر اٹھایا اور لکھا کہ اہل کتاب کے گردن توڑ کر مارڈالنے سے اگر کوئی آیت: ﴿وَطَعَامُ الَّذِينَ أُوتُوا الْكِتَاب﴾ اور دوسری احادیث سے استدلال کرتا ہے تو اگرچہ یہ غلطی افسوس کے قابل ہے مگر حقیقت میں وہ نص کا انکار نہیں ہے۔ مگر محسن الملک کے نزدیک، اس ذیجے کو ”جو خود گلا گھٹ کر مرجیا ہو یا اور کسی نے گلا گھونٹ کر مارڈا لا ہوا ور [تو] بلا قید اہل کتاب کے اور بے استدلال کتاب و سنت کے تو ایسا کہنا انکار نص ہے اور ایسا کہنے والا کافر ہے۔۔۔“ (۵۲)۔

گلا گھٹ کر مرجانے والے یا کسی کے گھونٹ کر مارڈالنے والے ذیجے کے مسئلے میں ایک اور پہلو جو سامنے آیا وہ یہ کہ کیا مشرک کا ذیجہ حلال ہے یا نہیں؟ سر سید اس کی تفتیش کو ضروری نہیں سمجھتے ہیں، جب کہ امداد اعلیٰ اس کو معلوم کرنا بے حد ضروری سمجھتے ہیں۔ محسن الملک نے اس مسئلے میں سر سید کو غلطی پڑھایا ہے مگر محسن الملک اس سے پہلے یہ کہہ چکے ہیں کہ مشرکین کا کھانا حرام نہیں ہے اور امداد اعلیٰ کے اس موقف کو چیلنج بھی کر چکے ہیں کہ آنحضرت ﷺ کے زمانے میں جو

نصاریٰ ذبح کے وقت تسمیہ کرتے تھے وہ موحدین میں سے تھے اور جو نبیں کرتے تھے وہ مشرکین میں سے تھے۔ محسن الملک سمجھتے ہیں کہ کوئی عالم امداد الحلی کے اس دعوے کو ثابت نہیں کر سکتا اور یہ کہنا مشکل ہے کہ نصاریٰ کا کوئی فرقہ ایسا تھا اور ایسا ہے کہ جس میں ذبح کے وقت تسمیہ اور غیر تسمیہ کے بارے میں اختلاف ہو۔ لیکن شاید محسن الملک کے لئے مشرکین کے ذبح کا مسئلہ ہندوستان کے حوالے سے بنا۔ جیسا کہ وہ کہتے ہیں کہ گردن مرود کر مرغی کو مارڈا لئے کام بھی بھی انگریزوں کے پھار مشرک باور پھی کرتے ہیں، اس لئے بغیر جانچ پڑتا لے کے ایسا کھانا ان کے نزدیک گویا پھاروں کے ہاتھ کی گردن مرودی مرغی کا کھانا ہے۔ اس سلسلے میں سر سید کا موقف یہ ہے کہ جب معلوم ہو جائے کہ ذبیحہ مشرک کا قتل کیا ہوا ہوتا ہے تو اس وقت اس کا کھانا منوع اور حرام ہے اور اس کا طریقہ یہ ہے کہ اگر اس قسم کا شبہ ہوتا معلوم کر لیں اگر مشرک کا قتل کیا ہوا ہوتا ہے کھائیں (۵۳)۔ بہر حال، یہاں پرندوں کے گل گھونٹ کر مارڈا لئے کے سلسلے میں محسن الملک کی فکر میں تضاد ضرور نظر آتا ہے۔ دراصل اس وقت کے ہندوستان میں یہ ایک سماجی مسئلے کے طور پر محسن الملک اور سر سید کے سامنے آیا۔ چنانچہ محسن الملک اس مسئلے کو حل کرنے کے لئے کچھ استثنائی نکالتا رہے ہیں۔

محسن الملک، سر سید سے اپنی ایک زبانی گفتگو کا حوالہ دیتے ہیں، جس میں سر سید نے انھیں بتایا کہ جب انھیں معلوم ہوتا ہے کہ کسی انگریز کا باور پھی ہندو ہے تو ذبح کی تحقیق کر لیتے ہیں مگر جہاں باور پھی مسلمان ہوتا ہے وہاں وہ اس کی ضرورت نہیں سمجھتے ہیں، وہ مشرکین کے کھانے کی مزیدوضاحت کرتے ہوئے کہتے ہیں کہ اہل سنت والجماعت کے قاعده کے مطابق چونکہ مشرکین میں کوئی ظاہری نجاست نہیں ہوتی اس لئے ان کا کھانا حرام نہیں ہے، عنایہ شرح بدایہ سے اس کی شہادت لاتے ہیں، ”فَرِمَا اللَّهُ تَعَالَى نَصْرَكُّيْنَ نَأْپَاكَ ہیں، کہتا ہوں میں نجاست ان کے اعتقاد میں ہے نہ ان کی ذات میں“ (۵۴)۔ مگر بات مشرکین کے عام کھانے کی نہیں بلکہ ذبیحہ کی ہے۔ مشرکین کا کھانا محسن الملک کے نزدیک بھی حرام نہیں ہے، جیسا کہ انہوں نے طعام اہل کتاب کے جواز کے پہلے مسئلے میں کہا ہے۔ سر سید کے اس بیان کی، کہ وہ باور پھی کی تحقیق کر لیا کرتے ہیں، امداد الحلی تردید کرتے ہیں اور یہ اعتراض کرتے ہیں کہ اہل کتاب کے قول کو معتبر کیسے سمجھا جائے؟ محسن الملک نے اس اعتراض کا جواب دو طرح سے دیا ہے، مثلاً ان کے نزدیک اہل کتاب کے قول کے نامعتبر ہونے کی کوئی گنجائش نہیں، اس لئے کہ جھوٹ بولنا ان کی شریعت میں جائز نہیں ہے۔ لہذا محسن الملک کو ظاہراً اس بات کی کوئی وجہ نظر نہیں آتی کہ اہل کتاب مسلمانوں سے ذبح کے ہونے یا نہ ہونے کو چھپائیں (۵۵)۔ دوسرے وہ اپنے پرانے طریقے کو اپناتے ہوئے مقلدین کے طبعیان کے لئے اقوال فقهاء سے استدلال کرتے ہیں۔ مثلاً بدایہ میں ہے ”من ارسل اجير الله مجوسياً او خادمانا شترى لحما فقال اشتيريتة من يهودى

اونصرانی او مسلم وسعہ اکله، ”(کہ پس جوئی مشرک کا یہ کہہ دینا کہ میں نے گوشت یہودی یا نصرانی یا مسلم سے لیا ہے واسطے کھانے اس گوشت کے کافی ہے) (۵۶)۔ فتاویٰ نوازل میں ہے کہ:

”کسی نے ابو مطیع سے پوچھا کہ اگر ایک نصرانی کسی کی دعوت کرے اور کھانے کو بلائے اور یہ کہے کہ میں نے گوشت بازار سے مول لیا ہے تو ہم اسے کھائیں۔ ابو مطیع کہتے ہیں میں نے ابی عروہ سے پوچھا انہوں نے کھانے کی اجازت دی، ۔۔۔ لیکن ہمارے اصحاب نے کہا ہے کہ ہم نہ کھائیں گے جب تک نہ دیکھ لیں کہ اس نے ذبح کیا ہے“ (۵۷)۔

یہاں ہم اس بات کی نشاندہی کرنا ضروری سمجھتے ہیں کہ مشرکین کے حوالے سے جب محسن الملک اور سر سید گفتگو کرتے ہیں تو اس میں وہ ان کو چمار مشرک، یا مشرک چمار باور بھی یا کم ذات، کہنے میں پچھر جن محسوس نہیں کرتے۔ کیا اس سے ان کے طبقاتی معاشرے کا پتہ چلتا ہے جس کا وہ خود بھی حصہ تھے۔ اس طبقاتی معاشرے کو سر سید کی اصلاحی تحریک سے منفی طور پر منسوب بھی کیا گیا ہے اور اسے اونچے طبقے کی تحریک سمجھا گیا ہے۔ یہاں جب ہم ان کی یہ گفتگو یا الفاظ سننے اور دیکھتے ہیں تو توجہ اس طرف مبذول ہوتی ہے کہ کیا واقعی محسن الملک اور سر سید اس قسم کی سوچ رکھنے والے مصلحین ہیں جس میں وہ خود کو اشرف کے طبقے میں شامل کرتے ہیں اور ایک خاص طبقے کے مسلمانوں کے لئے ان کی اصلاحی کوششیں ہیں؟ یعنی اس طبقے کے لئے جس کا واسطہ حکمرانوں سے ہے یا ان سے پڑنے والا ہے، اور یہ بھی ہو سکتا ہے کہ یہ انیسویں صدی کے ہندو مسلم معاشرے میں ایک عام بات ہو۔ بہر حال، اب تک کی بحث سے یہ تبجہ سامنے آتا ہے کہ محسن الملک کو اہل کتاب کے کھانے میں دو چیزیں پسند نہیں ہیں ایک گردن مردوڑی مرغی اور دوسرے مشرکین کا ذبح۔ حالانکہ صدیوں سے ہندوؤں کے ساتھ ایک معاشرے میں رہنے کی وجہ سے اب ان دونوں مذاہب کے لوگوں کے یہ مسائل بھی نہیں ہوں گے، بلکہ مسئلہ صرف نئے حکمرانوں کا تھا جن سے دونوں ہی قویں ابتدا میں معاشرتی روابط کے خلاف رہیں، اور محسن الملک اور سر سید دونوں ہی کے ہندوؤں سے بہت زیادہ تعلقات بھی رہے۔

طعام اہل کتاب کا ایک اور بڑا مسئلہ جو شروع سے محسن الملک کی توجہ کا مرکز رہا، اہل کتاب کے ساتھ مواکلت (ساتھ بیٹھ کر کھانا کھانا) کا ہے۔ اس سلسلے میں سر سید نے اپنے رسائلِ احکام طعام اہل کتاب میں اس کا کوئی ذکر نہیں کیا، نہ ہی محسن الملک نے امداد اعلیٰ کے موقف کے بارے میں پچھا کہا ہے، مگر امداد اعلیٰ کے نفرات آمیز بیانات کا محسن الملک نے ذکر ضرور کیا ہے۔ تاہم، اس سے یہ اندازہ لگانا مشکل ہے کہ ان کا اظہار انہوں نے اپنے رسائل میں کیا ہے یا کہیں اور۔ لیکن خود محسن الملک نے اس امر پر نہ صرف بات کی بلکہ دو مضامین لکھے اور جما کئے کے مضمون میں اس

موضوع پر ایک حصہ صرف کیا ہے۔

یہاں اس امر سے متعلق محسن الملک کے ابتدائی زمانے کے روئے کی بات کرنا دلچسپی سے خالی نہیں ہوگا کہ پہلی مرتبہ انہوں نے اس موالکت پر کس رد عمل کا اظہار کیا۔ محسن الملک کے تعلقات انگریزوں کے ساتھ بہت پہلے سے تھے، کم از کم اپنی ملازمت کے زمانے سے، لیکن شاید اس میں ان کے ساتھ کھانا کھانے کی صحبت شامل نہ ہو۔ اگرچہ سرسید کے بھی انگریزوں کے ساتھ تعلقات بہت پہلے سے تھے مگر اس میں سرسید کا ان کے ساتھ کھانا کھانا بھی شامل تھا، جیسا کہ حالی کہتے ہیں کہ، ”وہ (سرسید) کہتے تھے کہ بجنور فتح ہونے کے بعد میں اور مسٹر پامر مجسٹر یٹ ضلع بجنور نجیب آباد سے بجنور کو آرہے تھے، رستے میں ایک جگہ ہم دونوں اترے۔ مسٹر پامر نے مجھ سے پوچھا کہ چائے پیو گے؟ میں نے کہا یہاں چائے کہاں؟ انہوں نے کہا ہمارے ساتھ بنی ہوئی بوئی میں موجود ہے۔ میں نے کہا بہت بہتر۔ غرض کہ ہم نے چائے پی اور ایک آدھ توں کھایا۔ پھر ایک روز بجنور میں رات کمسٹر پامر کے ہاں جانے کا اتفاق ہوا، وہ کھانے پر جانے والے تھے انہوں نے کہا کہ تم بھی کھانا یہیں کھا لو اور خانسماں کو اشارہ کیا کہ میرے سامنے بھی رکابی لگا دے۔ خانسماں کو اس بات سے ایسا تجھب ہوا کہ کئی دفعہ اشارہ کرنے پر بھی نہ سمجھا کہ آج مسلمان انگریز کے ساتھ کھانا کھائے گا“ (۵۸)۔ چنانچہ جب ۱۸۶۳ء میں محسن الملک سرسید کے گھر آئے اور انہیں سرسید کے اس معمول کا پتہ لگا کہ ایک دن وہ اپنے گھر اپنے انگریز دوست کے ساتھ رات کا کھانا کھاتے ہیں اور دوسرے دن انگریز دوست کے گھر جا کر کھانا کھاتے ہیں تو بقول حالی، اس سے انہیں کراہت ہوئی اور رات بغیر کھانا کھائے گزاری۔ اس صورت حال کو دیکھتے ہوئے سرسید نے ان کے لئے الگ کھانے کا انتظام کرنا چاہا تو محسن الملک نے یہ سوچ کر کہ شرعاً عمل منوع نہیں ہے اور صرف خلاف عادت دیکھنے سے نفرت ہوئی ہے، میز کری پر غیر مسلم کے ساتھ کھانا کھایا۔ اسی طرح انہوں نے غیر مسلم کے گھر جا کر کھانا کھانے کے بارے میں بھی یہی خیال کیا کہ شرعاً منوع نہیں ہے۔ غالباً اس طرح محسن الملک کے اہل کتاب کے ساتھ کھانا کھانے کا آغاز ہوا۔ اس سے یہ بات بھی ظاہر ہوتی ہے کہ محسن الملک شرع اور مستثنیات کے بارے میں جانتے ہیں اور عادات اور نفسيات کے بارے میں بھی۔ دوسرے یہ کہ انہیں صحیح یا نئی بات کو اپنانے میں زیادہ درنیبیں لگی۔ محسن الملک کے اس عمل پر اٹاواہ میں کیا رد عمل ہوا، اس بارے میں حالی اور امین زیری نے لکھا ہے کہ ”مہدی علی سرسید اور انگریزوں کے ساتھ میز کری پر کھانا کھا رہے ہیں، یہ محسن الملک کے ال آباد کے ایک دوست کی وساطت سے اتنا وہ میں ان کے ایک نامہ بان دوست کو بھیجی گئی، تو انہوں نے محسن الملک کے گھر کے نزدیک ایک پینٹ [لگنی تھی] اس میں جا کر خط کا مضمون سنایا کہ افسوس ہے مولوی مہدی علی کریشان ہو گئے، جو مستتا تھا کہتا تھا خنداد سید احمد خان پر لعنت کرے۔ اس واقعے کے بعد محسن الملک کے گھر پر حلال

خور، سقہ، گویا سب لگے بندھوں نے آنا جانا چھوڑ دیا اور سب یہ سمجھنے لگے کہ مہدی علی کرستان ہو گئے، (۵۹)۔

سرسید اہل کتاب کے ساتھ موالکت کو پوری طرح جائز سمجھتے ہیں، جب کہ امداد اعلیٰ نہ صرف اس کو ناجائز سمجھتے ہیں بلکہ اس کے مرتكب کو کافر سمجھتے ہیں (۶۰)۔ چونکہ محسن الملک کا طرز عمل بھی سرسید سے مختلف نہیں ہے لہذا محسن الملک امداد اعلیٰ کی تنقید اور مخالفت کو، جو وہ انگریزوں کے ساتھ موالکت کے سلسلے میں کرتے ہیں، ان کی مبالغہ آمیزی کہتے ہیں۔ کیونکہ جتنی وجہ حرمت کی وہ بیان کرتے ہیں وہ سب ایسی ہیں جن کا نقل کرنا اور دکرنا دونوں محسن الملک کے نزدیک فضول ہے (۶۱)۔ وہ کہتے ہیں کہ:

”مولوی صاحب نے بہت مبالغہ کیا ہے اور حد سے زیادہ تشدیف فرمایا ہے، شاید مولوی صاحب نے جواب ترکی کے مضمون پر عمل کیا ہے کہ جب سید صاحب نے انگریزوں کے کھانے کو بلا تحقیق و تفییش جائز کر دیا اور اہل کتاب کی گردان مروڑی ہوئی مرغی کو بھی حلال ٹھہرا دیا تو اس کا جواب یہی ہے کہ انگریزوں کا کھانا اور ان کے ساتھ کھالینا نہ صرف مکروہ اور خلافِ تقویٰ ٹھہرا جاوے [جائے] بلکہ منوع اور حرام اور قریب ہے کفر کر دیا جاوے [جائے]“ (۶۲)۔

گویا محسن الملک کے نزدیک امداد اعلیٰ اہل کتاب کے ساتھ کھانے کو شرک بالله اور انکارِ نبوت سمجھتے ہیں (۶۳)۔ اس سلسلے میں سرسید کے حوالے سے حالی کہتے ہیں کہ ”جب انھوں [سرسید] نے دیکھا کہ رسم و رواج کی قیدیں ایک آدمی کے اٹھادینے سے نہیں اٹھتیں اور مسلمانوں کا انگریزوں سے خوف و وحشت کرنا اور انگریزوں کا مسلمانوں سے بدگمان اور متفرہ رہنا اس وقت تک موقف نہ ہو گا جب تک کہ دونوں قوموں میں میل جوں اور بربط و ضبط نہ ہو۔ اس لئے انھوں نے ایک مبسوط اور مفصل تحریر ۱۸۶۸ء میں بنام ”رسالہ احکام طعام اہل کتاب“ بنارس میں لکھ کر شائع کی۔ جس میں آیاتِ قرآنی اور احادیث نبوی اور روایاتِ نقیہ سے اور خاص کر شاہ عبدالعزیز کے فتوے سے، جس پر تمام مسلمانوں کو اعتبار ہے اس پر استدلال کیا ہے کہ مسلمانوں کو انگریزوں کے ہاں، خود ان کے ساتھ، انھیں کے ہاتھ کا پکا ہوا، انھیں کے برتنوں میں اور انھیں کا ذبیحہ جس طرح کے انھوں نے کیا ہو کھانا درست ہے؛ صرف سورا اور شراب اور حرام چیزوں سے پرہیز کرنا لازم ہے“ (۶۴)۔ محسن الملک اپنے ایک مضمون میں روایت پرستوں کے انگریز مخالفانہ روایے کے بارے میں کہتے ہیں کہ:

”بڑا بھاری کفر جو آپ سے اٹھائے نہیں اٹھتا وہ کیا ہے؟ انگریزوں کے ساتھ کھانا۔ سو اول تو آپ

اصحابِ رسولؐ کو کافر بتائیے جنہوں نے بیت المقدس کے گرجے میں عیسائیوں کی دعوت کھانی

ہے۔۔۔ پھر ان تمام مسلمان ترکوں پر لعنت کیجئے جو روز مرغیاں چٹ فرماتے ہیں، اور ان خلیفۃ اللہ علیہ کو جن کا خطبہ کئے کے اوپر نمبر پر صبح شام پڑھا جاتا ہے کہ رشان بتائیے، جب اس سے کچھ کفر بچے تو خیر بنا رہی کھجھ دیجئے۔ مگر مجھے تو امید نہیں ہے کہ کچھ بچے، کیونکہ کیا وہ لوگ محروم رہ جاویں [جاںیں] گے جو بت پرستوں کے گڑی بدل بھائی بن کر ان کی جھوٹی پوریاں چٹ اور پھر حلوائیوں کے مگد کے لڈو غٹ فرمایا کرتے ہیں، ان کے لئے بھی تو کچھ آخر حصہ چاہیے، (۲۵)۔

جیسا کہ ہم نے کہا تھا کہ محسن الملک نے اہل کتاب کے ساتھ کھانا کھانے کے سلسلے میں جو پہلا مضمون لکھا، وہ اسی تحقیق پر مبنی ہے کہ صحابہ کے ہاں اس سلسلے میں کیا رواج ہے۔ وہ لکھتے ہیں، ”میں مدت سے اس کی تحقیق میں ہوں چنانچہ اتنا تو مجھے ثابت ہو گیا تھا کہ حضرت عمرؓ جب کسی اہل کتاب سے مصالحہ [مصالحہ] کرتے اور ان سے عہد لیتے تو عہد نامے میں مجملہ اور شرائط کے ایک یہ بھی شرط کرتے تھے کہ جب کسی مسلمان کا ان کے یہاں گزر ہووے [ہو] تو تین دن تک مہمانی کریں گے۔ مگر یہ بات صاف معلوم نہ ہوتی تھی کہ اس وقت مہمانی کا کیا قاعدہ تھا، آیا اہل کتاب خشک دانے دیا کرتے تھے [غالباً یہوں] یا قیمت کھانے کی نذر کیا کرتے تھے یا اپنے گھر کا پکا ہوا کھانا کھلاتے تھے یا خود بھی ان مسلمان مہمان کے ساتھ بیٹھ کر کھانا کھاتے تھے،“ (۲۶)۔

محسن الملک کی تحقیقی مستقل مزاجی نے بالآخر انھیں ان کے مقصد تک پہنچا دیا اور ابن قیم کی کتاب اغاثۃ الہفان من مصائد الشیطان (۲۷) کے مطلعے کے دوران انھیں صحابہ کے اہل کتاب کے ساتھ کھانے کے بارے میں یہ معلوم ہوا کہ:

اصحاب نبویؐ نہ صرف اہل کتاب کے ساتھ کھانے کو جائز جانتے تھے بلکہ ان کی ضیافت کو قبول کرتے، ان کے یہاں کے کچھ ہوئے کھانے ان کے گھر اور ان کے عبادت خانوں میں جا کر کھاتے۔۔۔ (۲۸)۔

اس سلسلے میں شلبی کا موقف یہ ہے کہ آج کل عیسائیوں وغیرہ کا کھانا کروہ اور منوع بتایا جاتا ہے لیکن حضرت عمرؓ نے قاعدہ بنادیا ہے کہ جب کسی مسلمان کا گزر ہو تو عیسائی اس کو تین دن مہمان رکھیں۔۔۔؛ اسی طرح شبی حضرت عمرؓ کے بارے میں کہتے ہیں کہ وہ کہتے ہیں عیسائی جو پنیر بناتے ہیں اس کو کھاؤ (۲۹)۔ حالی کہتے ہیں کہ اہل کتاب کا کھانا مسلمانوں کے لئے اور مسلمانوں کا کھانا اہل کتاب کے لئے حلال کیا گیا (۳۰)۔ سر سید کے حوالے سے حالی کا یہ بیان

بھی اہم معلوم ہوتا ہے کہ ”جب [سرسید کا] یہ رسالہ [طعام اہل کتاب] چھپا تو اول اول بہت شور و غل ہوا، سرسید کو کرشان کہا گیا، ان کے ساتھ کھانا کھانے سے احتراز کیا گیا، ان کے رسالے کے جواب لکھنے گئے۔ بعضوں نے اس باب میں کوشش کی کہ سرسید کے ساتھ سب مسلمان کھانا پینا چھوڑ دیں مگر بقول سرسید کے وہ سب باقی تھیں جیسے آندھی کا ایک بگولا اٹھا اور خاک اڑا کر چلا گیا، پھر مطلع صاف ہو گیا۔ اب وہی لوگ جو سخت مفترض تھے خود انگریزوں کے ہاں جا کر اور ان کو اپنے ہاں بلا کر ساتھ کھانے کو اپنا فخر سمجھتے ہیں۔ البتہ جن لوگوں کی انگریزوں تک رسائی نہیں وہ اپنے قتوں اور طہارت پر بدستور قائم ہیں“ (۱۷)۔ گویا محسن الملک کے تمام ساتھی اہل کتاب، یعنی انگریزوں، کے ساتھ کھانا کھانے کو برا یا حرام یا غیر شرعی سمجھنے کے بجائے اسے مسلمانوں کا ایک سماجی مسئلہ سمجھتے ہیں۔

اس کے علاوہ محسن الملک خود آنحضرتؐ کے اہل کتاب کے ساتھ کھانے کے بارے میں کہتے ہیں کہ ”ایک یہودی نے آپؐ کی ضیافت جو کی روٹی اور بگڑے سالن سے کی تھی“ (۲۷)، اس طرح وہ ثابت کرتے ہیں کہ خدا نے اہل کتاب کا کھانا حلال فرمایا ہے اور مسلمان ان کا کھانا کھایا کرتے تھے (۲۸)۔ ایک اور جگہ وہ کہتے ہیں کہ آنحضرت ﷺ نے نجاشی کے ایلچیوں کی، جن کا مذہب رومن کیتھولک تھا، خدمت کی اور صحابہؓ سے فرمایا: ”کہ انہوں نے میرے یاروں کی خدمت کی تھی۔ میں اس کی تلافی چاہتا ہوں خاص مسجد بنوی میں رومن کیتھولک عیسایوں کو نماز [عبادت] پڑھنے کی اجازت دی“ (۲۹)، اسی طرح انہوں نے سلطانِ روم کی مثال دی ہے جو پولین کے ساتھ میز پر بیٹھ کر کھانا کھاتے تھے (۲۵)۔

گویا محسن الملک امدادِ اعلیٰ اور ان کے روایت پرست حلقة کے لئے تاریخ سے آنحضرتؐ، حضرت عمرؓ، صلاح الدین ایوبی، سلطانِ روم کی مثالیں لائے، جو اسلام کی خوبیاں بیان کرنے کے سلسلے میں ہیں، وہ سلطانِ صلاح الدین کے حوالے سے فتح بیت المقدس کے دو واقعات بتاتے ہوئے کہتے ہیں کہ:

”سلطانِ صلاح الدین کے پاس امیر صیدا [یہودت کے قریب واقع ہے] آیا تو سلطان نے اس کا احترام اور اکرام کیا اور اس کے ساتھ کھانا کھایا اور۔۔۔ خوبیاں اسلام کی اس کے سامنے بیان کیں اور مسلمان ہونے پر اسے برائیت کیا، [اسی طرح سے وہ ایک اور مثال شفیق، ارنون جو بنی اس کے قریب ایک قلعہ ہے، کی دیتے ہیں]، خلاصہ یہ کہ والی شفیق [شفیق] جو بڑے امیروں اور دشمنوں سے فرنگیوں کے تھا سلطان نے اس کی تعظیم و تکریم کی اور اس کو اپنے ساتھ کھانا کھایا“ (۲۶)۔

اس طرح انہوں نے یہاں بھی اپنے فکری رجحان کے مطابق ابتدائی مسلمانوں کے معاشرے اور دورِ متوسط اور اپنے قریب کے معاشرے میں آزادیِ رسم و رواج دکھانے کی کوشش کی ہے، جونہ صرف مذہبی اور سیاسی معاملات میں انھیں حاصل تھی بلکہ سماجی معاملات میں بھی وہ اتنی ہی آزادی اور کھلے ذہن کے ساتھ حرکت کرتے تھے جو بعد میں جمود و غفلت کا شکار ہو گئے۔

محسن الملک نے اس سلسلے میں صرف سنتی فقہ میں اہل کتاب کے ساتھ موافق کے ثبوت پیش نہیں کئے بلکہ وہ شیعہ فقہ کو بھی اس تحقیق کے دائرے میں لے آتے ہیں۔ یہاں کے لئے اس لئے بھی ضروری ہے کہ شیعہ بھی اہل کتاب کے ساتھ کھانا کو خوب سمجھتے ہیں۔ محسن الملک ابی جعفر الطوی [م: ۳۶۰ھ] کی تصنیف تہذیب الاحکام سے امام جعفر صادقؑ [م: ۱۴۸ھ] کی ایک روایت سے استفادہ کرتے ہیں، جس میں ایک نو مسلم نے ان سے پوچھا ہے کہ وہ تو مسلمان ہو گیا ہے مگر اس کے گھر والے نصرانی ہیں اور وہ انھیں کے ساتھ رہتا ہے، ان کے ساتھ کھاستا ہے یا نہیں؟ جعفر صادقؑ نے صرف اتنا پوچھا کہ وہ سور کھاتے ہیں؟ اس نے کہا نہیں، مگر شراب پیتے ہیں، امام جعفر صادقؑ نے ان کے ساتھ کھانے پینے کی اجازت دی (۷۷)۔ اس طرح محسن الملک نے سنی اور شیعہ دونوں حوالوں سے بحث کر کے اس کے جائز ہونے کے ثبوت فراہم کئے۔ یہاں کے اس شوق اور لگن کی علامت بھی ہے جو انھیں تحقیق سے ہے۔ مگر محسن الملک نے اپنے اس ”معاکمہ طعام اہل کتاب“ میں اپنی ذاتی رائے کے حوالے سے جو کچھ کہا وہ قابل توجہ بھی ہے اور قابل غور بھی۔ اس لئے کہ وہ سر سید اور مولوی امداد اعلیٰ دونوں کی رائے سے ہٹ کر ہے، اور اس بات کی آئینہ دار ہے کہ محسن الملک شرعاً اور مزاجاً دونوں طرح اعتدال پسند اور میانہ روتھے۔ امداد اعلیٰ تو امداد اعلیٰ، وہ سر سید کے مقابلے میں بھی شدت پسند نہیں تھے۔

محسن الملک، اہل کتاب کے ساتھ موافق کے بارے میں کہتے ہیں کہ: ”اگر یہ موافق ان کے گھر پر ہو تو اس میں کسی قسم کی کوئی بھی یا عاروہ محسوس نہیں کرتے، اور نہ ہی کوئی شرط رکھتے ہیں۔ مگر جب وہ اہل کتاب کے گھر پر موافق کریں گے تو چند شرائط کے ساتھ، مثلاً ان کے گوشت کا ذبح ہونا ثابت ہو۔ میز پر شراب اور سورہ ہو (۷۸)۔

خلاصہ کلام

مسئلہ طعام و ذبیحہ اہل کتاب میں محسن الملک کا یہ طرزِ عمل اور طرزِ فکر ایک محتاط رویے کی طرف اشارہ کرتی ہے۔ کیونکہ محسن الملک کوئی عام آدمی تو ہیں نہیں، نہ ہی کوئی نامہ مولوی ہیں، بلکہ طعام اہل کتاب کے مسئلے کو جن نقی مأخذ سے ثابت کر کے ان کو عقلی تعبیر دینے کی کوشش کرتے ہیں وہ ان کا حصہ ہے۔ انہوں نے اپنے استدلالات اور استشهادات کو بڑے مضبوط اور واضح دلائل کی بنیاد پر کھڑا کیا ہے۔ البتہ جہاں تک اس بات کا تعلق ہے کہ میز پر شراب اور سورہ کی

موجودگی میں ان کے لئے موالکت کراہت سے خالی نہیں، تو اس کا جواب ہمارے پاس یہ ہو گا کہ اگر میز پر شراب اور سور کے ساتھ اور کھانا بھی ہے تو وہ موالکت بالکل ہو سکتی ہے، اس طرح کہ شراب اور سور کو چھوڑ کر دوسرا کھانا لیا جا سکتا ہے، بالکل اسی طرح جس طرح شیعہ فلس مچھلی میں فرق کرتے ہیں، کیونکہ بے فلس کی مچھلی کھانا ان کے مذہب میں منع ہے، اور اس کے بجائے وہ دسترنخوان پر موجود دوسری چیزیں لے لیتے ہیں۔

یہاں یہ بات بھی قابل غور ہے کہ محسن الملک نے جب انگلستان کا سفر کیا تو سرسید اور شبلی کی طرح ان کا بھی یہ بحری سفر تھا، کیا اس سفر کے دوران انہیں بھی ان کے دوستوں کی طرح گردن مردوٹی مرغی کھانے میں پیش ہوئی ہو گی؟ اور انگلینڈ میں ۶،۵ مہینے قیام کے دوران کھانا کھانے کے سلسلے میں ان کا قاعدہ کیا رہا؟ وہاں انہوں نے انگریز دوست احباب کی بہت سی دعوتوں میں شرکت بھی کی اور کئی انگریزوں کے مہمان بنے، تو کیا محسن الملک نے وہاں کھانا نہیں کھایا ہو گا؟ ہم سمجھتے ہیں کہ ایسا نہیں ہو گا کہ انہوں نے کھانا نہیں کھایا ہو گا، بلکہ انہوں نے میز پر سے اپنی مرضی کا کھانا لیا ہو گا شراب اور سور کو چھوڑ کر۔

ہم سمجھتے ہیں کہ سرسید اور محسن الملک کے عہد میں اٹھنے والے یہ سماجی فقہی مسائل جدیدیت پسندوں اور روایت پسندوں کے درمیان بحث و مباحثت کا موضوع بنے رہے اور اگرچہ ان مصلحین اور مفکرین نے ان مسائل سے نبردازماء ہو کر ان کا حل قرآن، حدیث اور اقوال قدماء کی تحریروں سے نکالنے کی ہر ممکن سعی کو شش کی تاکہ مسلمانوں کو ان چھوٹے مسائل سے نکال کر مزید آگے کی طرف تحقیق و ترقی کے راستے پر لگایا جائے اور وہ دیگر بڑے مسائل اور علوم و فنون کی طرف متوجہ ہو کر جدید دنیا میں اپنا اور اپنے مذہب کا سر بلند کریں مگر لگتا ایسا ہے کہ آج کے اس ما بعد جدیدیت کے دور میں بھی مسلمان انھیں مسائل کا شکار ہیں جن سے ان مصلحین نے انھیں نکالنے کی کوشش کی تھی۔ یقیناً اس سے مسلمان اقوام اپنے بزرگوں کی کوششوں کو سوائے بر باد کرنے کے اور کچھ نہیں کر رہی ہے اور علوم و فنون کی ترقی کی طرف بڑھنے کے بجائے اپنا وقت فضول سی بخشوں میں ضائع کر رہی ہے۔ اس مضمون کے لکھنے کا خاص مقصد اپنے مصلحین و مفکرین کی ان خدمات کو سامنے لانا ہے جن کو ہم نے اپنے مطالعات سے کہیں دور کر دیا ہے۔

حوالہ جات

- ۱۔ الطاف حسین حاصل، حیات جاوید، لاہور، ۱۹۸۲ء، ص: ۱۲۲۔
- ۲۔ امداد الاحتساب علی المذاہبین فی احکام طعام اہل کتاب، سید امداد اعلیٰ کارسالہ ہے، جن کا تعلق اکبر آباد سے تھا وہ کان پور میں ڈپٹی کلکٹر تھے، ابتداء میں سرسید سے بہت اچھے تعلقات تھے، مگر بعد میں سرسید کے مذہبی خیالات سے اختلاف کر کے ان کے مخالف ہو گئے اور ان کے خلاف اخبار نکالا اور کفر کے فتوے حاصل کئے اور ان کے بعض رسائل کا رد کھانا، جس میں سرسید کا رسالہ ”طعام اہل کتاب“ بھی شامل ہے [جس کے جواب میں رسالہ امداد الاحتساب علی المذاہبین فی احکام طعام اہل کتاب، لکھا]۔ مکاتیب سرسید، مرتبہ: مشتاق حسین، لاہور، بت، ص: ۷؛ سرسید احمد خان، ”سرسید احمد خان کے رفقاء خود ان کی نظر میں“، مطالعہ سرسید، مرتبہ، محمد اکرم چفتائی، لاہور، ۲۰۰۶ء، ص: ۳۱۲۔
- ۳۔ محسن الملک، ”طعام اہل کتاب: محکمہ مولوی سید احمد خان کی کتاب طعام اہل کتاب اور اس کے جواب امداد الاحتساب پر“، تہذیب، ۱۹۷۱ء۔
- ۴۔ ایضاً، ص: ۱۹۶۔
- ۵۔ ایضاً، ص: ۱۹۵۔
- ۶۔ ایضاً، ص: ۱۹۵۔
- ۷۔ ایضاً، ص: ۱۹۵؛ سرسید نے اپنے رسائلے احکام طعام کے لئے جن فقہاء کی تصانیف سے استفادہ کیا ہے ان میں فتاویٰ عالمگیری اور فتاویٰ عزیزیہ شامل ہیں۔ اس کے علاوہ بھی کئی ماغذ استعمال کئے۔ جبکہ اطہر عباس رضوی کا کہنا ہے کہ رسالہ طعام اہل کتاب میں انھوں [سرسید] نے اس سماجی میں جوں کی اجازت کے لئے غالباً شاہ عبدالعزیز کے فتوؤں سے بکثرت استناد کیا۔ (تہذیب الاخلاق، ۳۸۲۲)۔
- ۸۔ محسن الملک، ”طعام اہل کتاب“، (محکمہ)، تہذیب، ص: ۱۹۵۔
- ۹۔ ایضاً، ص: ۱۹۵۔
- ۱۰۔ ایضاً۔
- ۱۱۔ ایضاً۔
- ۱۲۔ سرسید، ”نسبت طیور منحنیہ اہل کتاب“، تہذیب الاخلاق، ۲۱۱/۲؛ سرسید نے یہ خط محسن الملک کے محکمہ لکھنے کے بعد کھا ہے۔ سرسید لکھتے ہیں، میں نے اپنی تحریرات کو اور آپ کے محکمہ منصافانہ کو جو رسالہ طعام اہل کتاب اور امداد الاحتساب پر آپ نے ارقام فرمایا، اور ایک نامی رسالہ مزیل الاویسام کو، جو میرے قدیم شفیق مولوی محمد علی صاحب نے تحریر فرمایا، بغوردی کھا۔
- ۱۳۔ محسن الملک، ”طعام اہل کتاب“، (محکمہ)، تہذیب، ص: ۱۹۶؛ ترمذی، ابو عیینی، سنن الترمذی، بیروت، بت، باب: ۱۶، ۷۰۷؛ خان، سرسید احمد، رسالہ احکام طعام اہل کتاب، علی گڑھ، ۱۸۹۹ء، ص: ۳؛ سرسید نے اس حدیث کی مزید وضاحت شارح ترمذی، ابن العزیز المکنی [م: ۵۲۳] سے کرائی ہے۔ کہ اہل علم کے نزدیک اس حدیث سے اہل کتاب کے کھانے کا جواز اور رخصت ہے۔
- ۱۴۔ محسن الملک، ”طعام اہل کتاب“، (محکمہ)، تہذیب، ص: ۱۹۶۔
- ۱۵۔ ایضاً، ص: ۱۹۶۔

- ۱۶۔ ایضاً، ص: ۱۹۶؛ سورۃ المائدۃ، ۵:۵۔
- ۱۷۔ ایضاً، ص: ۱۹۶، ۱۹۷۔
- ۱۸۔ ایضاً، ص: ۱۹۷۔
- ۱۹۔ ایضاً۔
- ۲۰۔ ایضاً۔
- ۲۱۔ سریلہ، احکام طعام، ص: ۳۹۔
- ۲۲۔ محسن الملک، ”طعام اہل کتاب“، (حاکمہ)، تہذیب، ص: ۱۹؛ ابو داؤد، سنن، ریاض، باب (۲۲)، جلد ۲، ص: ۷۲۰۔
- ۲۳۔ ابو داؤد، سنن، ۲۰/۲: ۷؛ طعام اہل کتاب، (حاکمہ)، تہذیب، ص: ۱۹؛
- ۲۴۔ ایضاً۔
- ۲۵۔ ایضاً۔
- ۲۶۔ اس ماغذہ کا حوالہ امام اعلیٰ نے بھی دیا ہے، مگر محسن الملک نے ان کے قول کو نقل نہیں کیا۔
- ۲۷۔ امین زیری، حیات محسن، کراچی، ۱۹۹۲، ص: ۲۳۶۔
- ۲۸۔ ہندی، صدیقی، طاہر، مجمع البحار الانوار، سعودی عرب، ب، بت، ۸۲-۸۳/۲، ۱۰۲۸؛ محسن الملک، ”طعام اہل کتاب“ (حاکمہ)، تہذیب، ص: ۱۹۸۔
- ۲۹۔ طلبی، محمد بن عبداللہ، شرح الطیبی علی مشکوہ المصابیح، کراچی، بت، ۱۹۸۲/۸، ۱۰۲۸؛ محسن الملک، ”طعام اہل کتاب“ (حاکمہ)، تہذیب، ص: ۱۹۸۔
- ۳۰۔ ایضاً: محسن الملک کی طرح سریلہ کا بھی اس بارے میں صاف موقف یہ ہے کہ اس آیت سے مراد ہی یہود و نصاریٰ ہیں جو اپنے آپ کو توحید پرست سمجھتے ہیں۔
- ۳۱۔ ایضاً، ص: ۱۹۹۔
- ۳۲۔ ایضاً۔
- ۳۳۔ ایضاً: ابی بکر المرغینانی، هدایۃ، یروت، بت، ۳/۳۲۶، ص: ۳۲۶؛ محسن الملک، ”سوال و جواب: تمیز امر کہ آیات احکام کے عموم حکم سے بعض صورتوں کو منصوص اور مستحق سمجھنا باستدلال کتاب و سنت کے انکار جزو قرآن نہیں“، تہذیب الاخلاق، ۱/۲۳۱۔
- ۳۴۔ محسن الملک، ”طعام اہل کتاب“، (حاکمہ)، تہذیب، ص: ۱۹۹۔
- ۳۵۔ ایضاً، ص: ۱۹۹۔
- ۳۶۔ ایضاً۔
- ۳۷۔ ایضاً: المرغینانی، بدایہ، جلد ۳، ص: ۳۲۶؛ قرآن مجید میں ملہ کی نشاندہی دین کے ساتھ ہوئی ہے، جونہ ہب سے ترجمہ ہوا ہے اور جس کا مطلب تو اتر کے ساتھ ملت ابراہیم ہے، یعنی سچا وحدانیت کا نہ ہب۔ اور کم تو اتر کے ساتھ یہ لفظ کافر یا بے دین کے لئے استعمال ہوا ہے، جو کبھی کبھی صرف یہودی اور عیسائی نہ ہب کو ظاہر کرتا ہے۔ جدید دور میں ملت کا لفظ کئی طرح سے استعمال ہوا، مثلاً نہ ہب، نہ بھی امت، قوم۔ اس اصطلاح کے یہ تینوں بنیادی معانی عثمانی سلطنت میں تنظیمات اور اس کے بعد کے دور تک متفرق رائے سے استعمال ہوتے رہے۔ گویا جدید دور میں یہ اصطلاح عثمانی سلطنت کی غیر مسلم رعایا کے لئے استعمال ہوئی (یونانی العقیدہ، آرمین اور کیتوولک عیسائیوں کے لئے، اسی طرح یہود کے لئے، ذمی کے درجے کے ساتھ) اور انیسویں صدی تک اہل الذمہ کے لئے

استعمال ہوتی رہی۔ M.O.H.Ursinus, Millet, EI2, Leiden, 1991, vol.VII, p. 61,62

۳۸۔ محسن الملک، ”طعام اہل کتاب“، (محاکمہ)، تہذیب، ص: ۲۰۰؛ مرغینانی، الہدایہ، ۱۹۵۰ء/۲۷۳، فضل الرحمن ذیح کے سلسلے میں جو بحث کرتے ہیں وہ بیسویں صدی کے نصف کے لگ بھگ، یاٹھیک ۳ جون ۱۹۵۰ء کے ذیح کے مسائل میں متعلق ہے جہاں مسئلہ مشین ذیح کا ہے کہ وہ جائز ہے یا نہیں۔ کئی فقہاء نے اس کو جائز سمجھا اور کئی نہیں۔ بہر حال فضل الرحمن نے قرآن اور فقہاء کے حوالے سے جو رائے دی وہ یہ ہے کہ وہ کہتے ہیں کہ مشین ذیح کا سوال مزید پیچیدہ ہو گیا ہے، اس سوال سے کہ آیا ذیح پر اسم اللہ نہ پڑھنا غیر شرعی ہے؟ خنی اسکول کا عقیدہ ہے کہ یہ غیر شرعی ہے کیونکہ قرآن کہتا ہے اسے مت کھاؤ جس پر اللہ کا نام نہ پڑھا گیا ہو، دوسری طرف، شافعی کہتے ہیں کہ یہ قرآنی حکم خاص حالات کے حوالے سے ہے، جہاں قصائی نو مسلم ہوں مگر مشکانہ عقیدے کے تحت سابقہ خداوں کے نام پڑھتے ہوں۔ چنانچہ شافعی کہتے ہیں کہ اس ایک صورتحال میں، جہاں اس بات کی کوئی مقول یا مناسب وجہ نہ ہو کہ جانور کو خدا کے نام کے علاوہ کسی کے نام پر معنوں یا نذر کیا گیا ہو، وہاں اسم اللہ پڑھنے کی ضرورت نہیں۔ Fazlu Rahman, "Some Islamic Issues in the Ayyub Khan Era", Essays on Islamic Civilisation, (ed.)

Donald P. Little, Leiden, 1976, pp.296,97

۳۹۔ محسن الملک، ”طعام اہل کتاب“، (محاکمہ)، تہذیب، ص: ۲۰۰؛ المرغینانی، هدایہ، ۱۹۵۰ء/۲۷۳۔

۴۰۔ اپنा، ص: ۲۰۱، ۲۰۰؛ محسن الملک، ”سوال و جواب“، تہذیب، ص: ۲۲۱۔

۴۱۔ اپنा، ص: ۱۹۹؛ عینی، بدر الدین احمد، عمدة القاری شرح البخاری، مصر، بت، ۱۱۸/۲۰۔

۴۲۔ بخاری، محمد بن اسحاق، صحيح بخاری، کتاب الذبائح والصلید، مترجم عبد الرزاق، ۲۲۵۔

۴۳۔ محسن الملک، ”طعام اہل کتاب“، (محاکمہ)، تہذیب، ص: ۲۰۰؛ سرید، احکام طعام اہل کتاب، ص: ۱۳، ۱۲؛ سورۃ الانعام، ۲: ۱۱۸، ۱۱۹، ۱۲۱، ۱۲۰، سورۃ المائدۃ: ۵، سواں (جانور) میں سے کھاؤ جس پر اللہ کا نام لیا جائے۔ ﴿وَلَا تاکلو ممالِ يذکر اسم الله عليه﴾ (اور اس (جانور) میں سے مت کھاؤ جس پر اللہ کا نام نہ لیا گیا ہو)۔

۴۴۔ اپنा۔

۴۵۔ اپنा، ص: ۲۰۰؛ سورۃ الانعام، ۲: ۱۲۱۔

۴۶۔ حائل، حیات جاوید، ص: ۱۷۶۔

۴۷۔ محسن الملک، ”طعام اہل کتاب“، (محاکمہ)، تہذیب، ص: ۲۰۱؛ اس سلسلے میں سرید کا کہنا یہ ہے کہ اگر اہل کتاب کسی جانور کی گردن تو رکارڈ لایا سرپھاڑ کر مارڈ النازکۃ صحیح ہیں تو ہم مسلمانوں کو اسی کا کھانا درست ہے۔ سرید، احکام طعام اہل کتاب، ص: ۱۳۔

۴۸۔ اپنा۔

۴۹۔ اپنा۔

۵۰۔ اپنा، ص: ۲۰۱۔

۵۱۔ سرید، ”نبت طیور مخنفہ اہل کتاب“، تہذیب الاخلاق، ۲۱۲/۲۔

۵۲۔ محسن الملک، ”سوال و جواب“، تہذیب، ص: ۲۲۱؛ مولانا قاسم نانوتوی ذیح کے بارے میں کہتے ہیں کہ۔۔۔ باقی رہا یہ کہ اہل اسلام ذبح کر کے کیوں کھاتے ہیں، اگر وضع جبلی کا لحاظ ہے تو شل اور جانوروں کے فرق مذبوح اور جھکے اور مردہ کا عبث ہے۔ اس کا جواب عقلی یہ ہے کہ ذبح کیا ہوا جانور لذیذ زیادہ ہوتا ہے اور یہ امر ان لوگوں پر مخفی نہیں جو دونوں قسم کے جانور کھاتے ہیں۔ بہت سے غیر مذہب کے لوگوں کو دیکھا ہے کہ اپنے کھانے کے لئے جانور کو ذبح کر لیتے ہیں، اگر اس میں پچھلنڈت زیادہ نہیں ہوتی تو وہ یہ حرکت

کیوں کرتے۔ علاوہ ازیں منصف مراجع بیان بھی کر دیتے ہیں کہ اس صورتِ خاص سے ذنگ ہونے سے لذت زیادہ ہوتی ہے اور جو متعصب یا بے عقل ہیں وہ اپنی وہی گائیں گے اور مرغی کی ایک ناگ تباہیں گے۔ سو ہمیں اس باب میں کچھ سینہ زوری کرنی نہیں، جو سمجھے وہ سمجھے، جو اس پر بھی نہ سمجھا سے خدا سمجھے۔ تحفہ لحمیہ، دیوبند، بت، ص: ۸؛ مولانا نتوی کی گوشت کھانے کے حوالے سے یہ بڑی دلچسپ گفتگو ہے۔ اس میں وہ مذبور، جھکلے اور مردے کے گوشت کے مقابلے میں اہل اسلام کے ذیجھ کے گوشت میں لذت زیادہ بتاتے ہیں۔ اس طرح حرام و حلال کے بجائے وہلات اور غیر لذت کی بات کرتے ہیں۔

۵۳۔ محسن الملک، ”طعام اہل کتاب“، (حاکمہ)، تہذیب، ص: ۱۹۸، ۱۹۹، ۲۰۱، ۲۰۲؛ سرسید، احکام طعام، ص: ۲۰۔

۵۴۔ اینما، ص: ۲۰۱؛ سرسید، احکام طعام، ص: ۲۱۔

۵۵۔ اینما، ص: ۲۰۲۔

۵۶۔ اینما، ص: ۲۰۲؛ المرغیانی، هدایہ، ۳: ۳۶۲/۲، ۳۔

۵۷۔ اینما، ص: ۲۰۲؛ فتاوی نوازل، ابیاللیث اسرم قندی [م: ۳۷۳/۵] کی تصنیف ہے۔

۵۸۔ حائل، حیات جاوید، ص: ۱۲۳۔

۵۹۔ حائل، حیات جاوید، ص: ۵۳۶۔ ۵۳۶: امین زیری، حیات محسن، ص: ۲۰۹۔

۶۰۔ محسن الملک، ”طعام اہل کتاب“، تہذیب، ص: ۲۰۲۔

۶۱۔ اینما، ص: ۲۰۳۔

۶۲۔ اینما، ص: ۲۰۱۔

۶۳۔ اینما، ص: ۲۰۳۔

۶۴۔ حائل، حیات جاوید، ص: ۱۲۲۔

۶۵۔ محسن الملک، ”بخدمت حضرت کاشف الغطا“، تہذیب الاخلاق، ص: ۲۷۲۔

۶۶۔ محسن الملک، ”طعام اہل کتاب“، تہذیب، ص: ۲۱۶؛ محسن الملک کا یہ بیان ان کے مضمون اسلام میں بھی موجود ہے، ص: ۱۵؛ جوانہوں نے شاہ ولی اللہ کی کتاب ازالۃ الخفائن خلافۃ الخلفاء سے لیا ہے۔ جلد ۳، ص: ۲۲۸۔

۶۷۔ ابن قیم الجوزیہ [م: ۱۵۷/۲] کی اس کتاب کے عنوان کا ترجمہ شاید یوں کیا جائے؛ شیطان کے شکار سے کیسے بچا جائے۔

۶۸۔ محسن الملک، ”طعام اہل کتاب“، تہذیب، ص: ۲۱۷۔

۶۹۔ شبیل نعمانی، الفاروق، لاہور، ۱۹۳۹، ص: ۲۳۷۔

۷۰۔ حائل، ”الدین یسر“، مقالات حائل، دہلی، ۱۹۳۲، ص: ۵۰۷/۱۔

۷۱۔ حائل، حیات جاوید، ص: ۱۲۳۔ ۱۲۳: سرسید کے طعام اہل کتاب پر درسالے لکھنے کا حوالہ سید اطہر عباس رضوی کی کتاب۔ History of Isna Ashri Sh'i in India، ۱۹۸۲ء، ص: ۳۸۲/۲۔

۷۲۔ محسن الملک، ”طعام اہل کتاب“، تہذیب، ص: ۲۱؛ ابن قیم، اغاثۃ اللہفان من مصائب الشیطان، ۱/۱۵۷۔

۷۳۔ اینما، ص: ۲۱۷۔

۷۴۔ محسن الملک، ”بخدمت حضرت کاشف الغطا“، تہذیب، ص: ۲۲۳؛ Asma Afsaruddin, *The First Muslims: History and Memory*, Oxford, 2009, p.13.

۷۵۔ اینما، ص: ۲۷۳۔

۷۶۔ محسن الملک، ”طعام اہل کتاب“، (حاکمہ)، تہذیب، ص: ۲۰۳؛ طعام اہل کتاب، ص: ۲۰۵، ۲۰۶؛ بخدمت حضرت کاشف

الغطاوکشافِ حقیقت، ص: ۲۷۳، ۲۷۴؛ سلطان صلاح الدین کا حوالہ ”مسلمانوں کی تہذیب“، لیکچرز، ص: ۱۶؛ محسن الملک نے اپنے مضمون میں سلطان صلاح الدین کے حوالے، سیرتِ سلطان صلاح الدین مصنف ابن عباس کی کتاب کے دیے ہیں۔ ہمیں وہ کتاب نہیں ملی مگر ایک اور کتاب حیاتِ صلاح الدین مع مختصر تواریخ جنگِ بائیں صلیبی، ازمولوی سرانج الدین احمد، ایڈیٹر: چودھویں صدی، کی ملی ہے جس میں ان قلعوں کے نام اور بلا واسطہ صلاح الدین کی عیسائیوں کے ساتھ زمی کی باتیں میں لیکر کسی کے ساتھ کھانے کی بات نہیں ہے، ص: ۱۵۰، ۱۵۶، ۱۹۰۵، البتہ ص: ۱۳۳، ۱۳۴ پر بادشاہ گوئی کو اپنے ساتھ بٹھانے اور پانی وغیرہ پیش کرنے کی بات لکھی ہے۔ غالباً اس کی وجہ یہی ہے کہ یہ اصل کتاب نہیں ہے بلکہ محسن الملک نے جس اصل کتاب سے یہ واقعات لکھے ہیں اس میں ان کا کہنا ہے کہ اس کا مصنف ابن عباس خود سلطان کے ساتھ تھا اور یہ واقعات اس کے آنکھوں دیکھے ہیں۔

۷۷۔ محسن الملک، ”ابل کتاب کے ساتھ کھانا“، تہذیب الاخلاق، ۱/۲۵۷؛ ابی جعفر الطوی، تہذیب الاحکام فی شرح

المقمعة الشیخ المفید، تهران، ۱۳۹۰، ۹/۸۷۔

۷۸۔ محسن الملک، ”طعام ابل کتاب“، (حاکمہ)، تہذیب، ص: ۲۰۵۔